


VISIT...

LANZAROTE
Caliente.COM

చందమామ

జూన్ 1969



For personal or Official Stationery

CHANDAMAMA PRESS

VADAPALANI :: MADRAS-26.

OFFERS YOU

FINEST PRINTING

EQUIPPED WITH



PHOTO GRAVURE

KLIMSCH CAMERA

VARIO KLISCHOGRAPH

BLOCK MAKING

AND A HOST OF OTHERS...

కాల్గేట్ రోజూత చెడ్డ శ్వాసను నిరోధించండి దంతక్షయాన్ని నివారించండి!



ఎందుచేతనంటే కాల్గేట్ వెంటర్ క్రీమ్తో ఒక్కసారి తోమి
వంతనే 85% వరకు నోటి దుర్వాసన మరియు దంతక్షయ
కారకులైన సూక్ష్మ క్రిములు తొలగిపోవును.

కాల్గేట్ 10 మందిలో 7 గురి చెడ్డ శ్వాసను వెంటనే అరికట్టినదని మరియు
కాల్గేట్ పద్ధతిలో బ్రష్ చేసినవారందరినీ తోము కొనుట వల్ల దంత కాస్త
బలీత్రలో మునుపు ఎప్పుడూ ఎరుగనంత ఎక్కువ మందికి దంతక్షయమను
బాగా అరికట్టించి కాస్త్ర పరిశీలు నిర్బంధించాడు!
కాల్గేట్లో మృతమే యీ మునుపు ఉన్నది.

ఎంతో చక్కని విస్తరమెంటు రుచిగా—
కాల్గేట్లో వక్రమంగా పట్ల తోముకోవటం
పిల్లలకు చాలా ఇష్టం.

అర్రోట, కాకా శ్వాసను, రవళ రంకం కోసం...

ప్రపంచంలోని ఏ ఒక్క ఇతరబూత్ చేస్తు కన్నా కాల్గేట్నే ఎక్కువ మంది వారుకున్నారు.

DC.G.38 TEL



మీకు పొడరు కాలంతో,
ఈ ప్రయోజనాలన్నింటినీ
కాల్గేట్ బూత్ పొడరు
వల్ల పొందండి...
ఒకడబ్బా నెలం
వరకు వస్తుంది!



ఇప్పుడు!
సూపర్ టైజ్
కొన్ని...డబ్బు పొదుపు
చేయండి!

చందమామ

ఈ సంచికలో కథలు - వింతలు - విశేషాలు



ఉపాయశాలి	 2	"లంబాడి"	 33
సందేహం	 7	మకురుతనానికి మందు	 43
శిథిలాలయం - 17	 9	సహజీవనం	 46
అద్భుతచికిత్స	 17	మహాభారతం	 49
నల్లకోడిపెట్ట	 25	గాంధీ కథ	 57

అవి నాక పోటో శిర్షికల పోటి
మొదలైన మరి ఎన్నో ఆకర్షణలు.



విడి ప్రతి
75 పైసలు

సంవత్సర చందా
రూ. 9/-

కసుగ్గిడు!

నిర్మాత:
వికే ప్రసాద్

సంగీతం:
యం.యల్.వి.శ్యామధర్

కథ: శ్రీ వల్లభ - దర్శకత్వం:
కె.బాలచందర్. కె.కె.

ప్రసాద్ ఆర్ట్స్ వారి



కత్తెకలపు కత్తెయ్య

లాండ్, రిటైన్, ఫైజాం, పూర్వం
ప్రేమలు: వెలిశి చింత (ప్రేమికులు)



SHARATHA
చిత్ర

సవ్యమైన పెంపకానికి రక్తి బోర్నవిటా శక్తి !



ఎదిగే వయసులోని చదువుకొనే పిల్లలకు రోజువారీ భోజనంవలన చేపూరే శక్తి చాలదు. వారికి శక్తి అంతా చదువులో ఆటలలో హరింపు అయిపోతుంది. పిల్లల సవ్యమైన పెంపకానికి సరియైన పోషకాల అధిక శక్తి చాలా అవసరం. తగిన శక్తిని సమకూర్చేందుకు వారికి ప్రతిరోజూ బోర్నవిటా ఇవ్వాలి. బోర్నవిటాతో పిల్లలు ఆరోగ్యంగా ఉత్సాహంగా ఉండగలరు. దునికరమైన శక్తి పోషకమైన బోర్నవిటా కోకో, పాలు, మార్ట్, వండవారల సంతులిత మిశ్రమము, మరి తీనిది తయారు చేసేవారు — క్యాంపెస్



Bournvita (039) TEL

శక్తి, ఉత్సాహం మరియు రుచికరం - బోర్నవిటా !

మీ ముఖ
సాందర్యానికి



రెమి®

టాల్కం పౌడర్



మీ కుర్రవాని భవిష్యత్ గూర్చి
మీ రొక నిర్ణయానికి వచ్చేరా?



అతడి జీవనోపాధికి మంచి చదువు చెప్పించి అతడి భవిష్యత్తుకు బాట వేయవలసిన సమయం
త్వరలో మీరు వస్తుంది. మంచి చదువుపై ఈ రోజుల్లో మాటలా? వ్యయంతో కూడిన పనే:
కాబట్టి ఆగర్భ శ్రీమంతులైతే తప్ప, ఎవరు గాని

రేపు నుభవడేందుకు నేడే ఆదా చేయాలి.

ఇందుకు మేలైనవి మా డిపాజిట్లు:

ఫిక్సెడ్ డిపాజిట్లు: వడ్డీ సాలుకు 6-5/8% వరకు

లేక సేవింగ్స్ డిపాజిట్లు: వడ్డీ సాలుసరి 3-1/2%

లేక రికరింగ్ డిపాజిట్లు: ఉద్యోగస్తులకు ఉత్తమమైనవి

ది ఆంధ్రా బ్యాంక్ లిమిటెడ్

(స్నేహపూర్వకమైన సేవ విచ్చే సంస్థ)

(సెంట్రల్ ఆఫీసు: హైదరాబాద్)

మొత్తము బ్రాంచిలు: 121

కె. గోపాల్ రావు

చైర్మన్

విశాలాంధ్ర అంతటా దిగ్విజయంగా
ప్రదర్శింపబడుచున్న చిత్రం!
నేడే చూడండి!



హైదరాబాద్ మూవీస్ చిత్రం
ఆర్ద్రరాత్రి

దర్శకత్వం:
సాంబశివరావు
నిర్మాత:
P. గంగాధరరావు

గృహము మనోహరముగా చిత్రమయముగా ఉండాలంటే!
గృహము అతి ఆధునికముగా నవ నవీనముగా ఉండాలంటే!

ఎప్పుడూ వాడవలసింది

AMARJOTHI FABRICS

BEDSPREADS - FURNISHINGS - FANCY TOWELS



A GREAT NAME



IN HANDLOOMS

తయారీ :

అమర్జ్యోతి ఫ్యాబ్రిక్స్,
పోస్టుబాక్సు నం. 22, కరూర్ (ద.భా.)
బ్రాంచీలు : బొంబాయి—ఢిల్లీ

మద్రాసు ఏజెంట్లు :

అమర్జ్యోతి ప్రెడర్స్,
99, గొడౌన్ స్ట్రీట్, మద్రాసు : 1
ఫోన్ : 34854

అందానికి సొందర్యాన్ని సమకూర్చేది....



కాశ్మీర్


స్నో మరియు
టాల్క్ పౌడర్

ది నేషనల్ ట్రేడింగ్ కంపెనీ,

బొంబాయి - 2

::
Viii

మద్రాసు - 32



ఎక్కడ
లైఫ్ బాయ్ వున్నదో
 అక్కడ ఆరోగ్యము వున్నది
 లైఫ్ బాయ్ మురికిలో గల క్షీములను కడిగి వేస్తుంది
 హిందూస్టాన్ రివర ఉత్పత్తి హిందూస్టాన్ సోప్స్

ఇప్పుడు!

కేవలం 12 రోజులలోనే ఎక్కువ తెల్లటి పళ్లు!

పెప్సొడెంట్ లోని

ప్రభావకరమైన

క్రోత్త సూత్రము కేవలం

12 రోజులలోనే పళ్లను

ఎక్కువ తెల్లగా ఆరోగ్యకరంగా చేస్తుంది

పెప్సొడెంట్ ఇప్పుడు మూడు విధాల

అభివృద్ధి పరచబడింది. అది క్రొత్త

మౌత్ రమ్, క్రొత్త టుది, క్రొత్త

ప్యాక్ కలిగి ఉన్నది. సంవత్సర

ముల తరబడి పరిశోధన చేసి

తమిళనాడు ఈ క్రొత్త మౌత్ రమ్

‘ఇరియం పైన్ ఎల్డి కీ’ పుంది.

ప్రభావకరమైన ఈ పదార్థములు వళ్ళు

మీద మంచి పొరను తొలగించి, వళ్ళను

వర్ణావస్థకు తెల్లటి పెరుగుతు ఉంచును అని

శాస్త్రవేదముగా నిరూపించిన శాస్త్రవేదము శ్రీమంతులు

అపోర తువకలను తొలగించి చక్క పోషకంగా కాపాడుతు

న్నాయి. వదిలే. సమస్తమును చురగ మీ వళ్ళ

మార్చునున్న ప్రతి పండులోకి తొమ్మిదిపోయి, ఛార్మిగా

ఉద్భవరము. ఎక్కువగా పుండే క్రొత్త మింట టుది

మీకు ఎంతో సమృద్ధింది. ఇవ్వే క్రొత్త పెప్సొడెంట్

కావాలి. 12 రోజులలోనే పెప్సొడెంట్ యొక్క ప్రభావను

మీకు తెలుస్తుంది.

క్రోత్త సూత్రము

క్రోత్త టుది

క్రోత్త ప్యాక్

హిందూస్థాన్ లిమిటెడ్ బిహార్ వారి విజ్ఞప్తి

కల్యాణి రిజిస్టర్ యావత్



NTAJJOL 1972

జానపద చిత్ర చరిత్రకే మకుటాయమానంకావల
సరికొత్త ఆరహ చిత్రం!



డి.వి.యస్.పాడక్స్ ప్రొ.వారి.

గండికొట్ట

రహస్యం

దర్శకత్వం:

బి.విల్లూచార్య

నిర్మాత:

డి.వి.యస్.రాజు



ఆంధ్ర విజయ
నడిక్ జయలక్ష్మి
శైలం ఆషా పైసూరు పాంజాణ

Vijaya

STUDIO

వేసవి తాపము తెలియకుండుటకు
ఉత్తమమైనది.

అశోకా శాండువుడ్
వేసవి టాల్కు
ఆల్బర్నస్ పౌడర్స్

ప్రతి దినము ఉపయోగించిన వేసవి
తాపమునణిచి - శరీరమును చల్లగాను
హాయిగాను పరిమళభరితముగను ఉంచును

విజయ కెమికల్స్
మద్రాసు-7




Ensure Your Success

With

**G
L
O
B
E**

A
KASHYAP
PRODUCT



Other Famous Brands
of Geometry Boxes by **KASHYAPS**

ACCURACY

DELTA, KOH-I-NOOR, HORSE

KARAN

Mfg

G. S. KASHYAP & SONS

Pataudi House,
Darya Ganj, Delhi-6



చందమామ

సంచాలకుడు: 'చక్ర పాణి'

“నల్ల కోడిపెట్ట” అన్న కథలో వచ్చే సుమంగ అనే కోయయువకుడి పాత్ర “నీటి విలువ” [డిసెంబరు 1968 సంచిక]లో పాతకులు చదివేవుంటారు. ఆ కథ చదవకపోయినా ఈ కథ చదువుకోవచ్చు.

“సహజీవనం” అన్నది చాలా పాత జానపద కథే. కాని అందులో ఈనాటికి కూడా పనికివచ్చే నీతి ఉన్నది. బల వంతులకూ, బలహీనులకూ మధ్య సహజీవనం ఏర్పాటైతే బలహీనులు సప్తప్రోతారు. అదే ఆ నీతి.

సంపుటి 44 మే '69 సంచిక 5



ఉపాయశాలి

ఒక ఊళ్ళో ఒక ధనికుడైన భూస్వామి ఉండేవాడు. ఆయనకు ఇద్దరు కొడుకులు. పెద్దవాడు బొత్తిగా అమాయకుడు. రెండోవాడు చాలా చురుకు. అన్నదమ్ము లిద్దరూ ఎంతో అన్యోన్యంగానే ఉండేవారు. కాని వాళ్ళు పెద్దవాళ్ళయి, పెళ్ళాలు కాపరానికి వచ్చి, ఎవరి సంసారాలు వారు చూసుకునే టప్పుడు అమాయకుడైన పెద్దవాడికి అన్యాయం జరగవచ్చునని తండ్రికి తోచింది. ఇలా జరగకుండా ఆయన ఒక పనిచెయ్య నిశ్చయించి గ్రామాధికారిని పిలిపించాడు.

గ్రామాధికారి వచ్చి, తనను భూస్వామి పిలిపించిన కారణం అడిగాడు.

“నా అనంతరం నా ఆస్తి అంతా పెద్ద వాడికి రాసి యిద్దామనుకుంటున్నాను. చిన్నవాడికి చిల్లిగవ్వ ఇవ్వను,” అన్నాడు భూస్వామి.

“పాపం, చిన్నవాడికి అంత అన్యాయం చేస్తారా?” అన్నాడు గ్రామాధికారి.

“పెద్దవాడికి ఏమీ తెలియదు. చిన్న వాడు చురుకైనవాడు. ఇప్పుడిద్దరూ అన్యోన్యంగానే ఉంటున్నారనుకోండి. పెళ్ళాలు కాపరానికి వచ్చాక ఈ అన్యోన్యం ఉండదు. అప్పుడు అమాయకుడైన పెద్ద వాడు చాలా నష్టపోతాడు. వాళ్ళిద్దరికీ తేడా మీరు స్వయంగా చూద్దరుగాని,” అని భూస్వామి తన పెద్ద కొడుకును పిలి పించాడు. పెద్దవాడు వచ్చి, “ఎందుకు పిలి చారుట?” అని అడిగాడు.

“చూడు, నాయనా, రెండడుగులు చదరమూ, రెండడుగులు లోతుగాల గుంట నుంచి ఎంత మట్టి తీయవచ్చు?” అని తండ్రి వాణ్ణి అడిగాడు.

“పెద్ద బుట్టెడు మట్టి తీయవచ్చు, నాన్నా,” అన్నాడు పెద్దవాడు.



“సరే, నువ్వు వెళ్ళి తమ్ముణ్ణి పంపు,” అన్నాడు తండ్రి. చిన్నవాడు వచ్చాడు. తండ్రి వాణ్ణి కూడా అదే ప్రశ్న వేశాడు.

“రెండడుగులు చదరమూ, రెండడుగులు లోతూగల గుంట నుంచి మట్టి ఏం పస్తుంది, నాన్నా? ఏమీ రాదు,” అన్నాడు చిన్నవాడు.


తండ్రి తన చిన్న కొడుకును పంపేసి, గ్రామాధికారితో, “చూశారుగదా ఇద్దరికీ తేడా? పెద్దవాడు బొత్తిగా అమాయకుడు. రెండోవాడు ఎక్కడైనా, ఎలాగయినా బతక గలడు,” అన్నాడు.


తరవాత కొంతకాలానికి భూస్వామి చని పోయాడు. గ్రామాధికారి వచ్చి అన్న

దమ్ములతో, “మీ తండ్రి అస్తంతా పెద్ద వాడికి చెందేటట్టుగా పత్రం రాసి నా చేతి కిచ్చాడు. ఇదుగో ఆ పత్రం,” అన్నాడు.

తన తండ్రి తనకు అంత అన్యాయం చేస్తాడని చిన్నవాడు ఊహించలేకపోయాడు. ఆయనకు తనపైన ఎలాటి ద్వేషమూ లేదని వాడికి తెలుసు. కాని పత్రంలో స్పష్టంగా అన్ని యావత్తూ తన అన్నకే రాసి ఉంది. దీని కేదో కారణం ఉండి ఉంటుందనీ, అది నిలకడ మీదగాని తెలియడనీ ఆతను అనుకున్నాడు.

తండ్రి చేసిన ఏర్పాటు అన్నకు కూడా అన్యాయంగానే తోచింది. ఆతను తమ్ముడితో,





“అస్తంతా నాకే చెందటం బాగా లేదు. అందులో నగం ఇస్తాను తీసుకో. ఇద్దరమూ సమంగా పంచుకుందాం,” అన్నాడు.

కాని అందుకు తమ్ముడు ఒప్పుకోక, “అలా వద్దు. ఏదో ఉద్దేశంతో నాన్న ఇలా చేసి ఉండాలి. ఆయన చేసిపోయిన ఈ ఏర్పాటును మనం మార్చటం భావ్యం గావుండదు,” అన్నాడు.

ఆ రోజే రెండోవాడు తమ గ్రామం విడిచి, మరెక్కడైనా బతుకుతెరువు చూసుకునే టండు, బయలుదేరాడు. కొంతకాలం ప్రయాణం చేసి అతను ఒక నగరం చేరాడు. ఆ నగరంలో కొత్తగా కట్టిన భవనం ఒకటి




ఉన్నది. కాని అందులో ఎవరూ ఉంటున్న బాడ లేదు. చిన్నవాడు దాన్ని గురించి ఊళ్ళోవాళ్ళను అడిగాడు.

“పది లక్షలు పోసి రాజుగారు ఆ భవనం కట్టించారు. ఇటీవలనే అది పూర్తి అయింది. అయితే ఇంతలోనే ఆ భవనంలోకి ఏదో దయ్యం ప్రవేశించింది. దాన్ని చాలామంది చూశారు. రాత్రివేళ ఎవరన్నా లోపలికి అడుగు పెడితే అది వాళ్ళను అటకాయించి, భయపెడుతుంది. దాంతో వాళ్ళు బెదిరి పారిపోతారు,” అని ఊళ్ళోవాళ్ళు చిన్న వాడికి చెప్పారు.

“అందుకని రాజుగారు ఇంత గొప్ప భవనాన్ని పాడు పెట్టేశారా?” అన్నాడు చిన్నవాడు.

“దయ్యాన్ని వదలగొట్టాలనీ, మారణ హోమం చెయ్యాలనీ రాజుగారు చాలా ప్రయత్నాలు చేశారు. అవేవి ఫలించ లేదు. ఎవరన్నా ఆ దయ్యాన్ని పారదోలితే లక్ష రూపాయ లిస్తామని చాటింపు కూడా వేశారు. కాని దయ్యాలతో ఎవరు చెలగాటా లాడతారు?” అని ఊళ్ళోవాళ్ళు చెప్పారు. చిన్నవాడు రాజుగారి వద్దకు వెళ్ళి, “మహారాజా, కొత్త భవంతిలో ఉన్న దయ్యాన్ని నన్ను ఒకసారి చూడనివ్వండి.



సాధ్యమైతే దాన్ని వెళ్ళగొడతాను," అన్నాడు. రాజు సరేసన్నాడు.

ఆ రాత్రి చిన్నవాడు రాజభవనం తలుపులు తెరిపించి, లోపలికి వెళ్ళి, దయ్యం కోసం ఎదురు చూస్తూ కూర్చున్నాడు. ఒక రాత్రివేళ ఒక అస్పష్టమైన ఆకారం గాలిలో తేలుతూ చిన్నవాడి కెదురుగా కనిపించి, "ఎవరు నువ్వు?" అని అడిగింది.

"నే నెవరైతేనీకేం? నీకేం కావాలి? ఈ ఇంటిని పట్టుకుని ఎందుకు వేళ్ళాడు తున్నావు?" అని చిన్నవాడు అడిగాడు.

"ఒక ప్రశ్నకు సమాధానం కావాలి. సరిఅయిన సమాధానం చెబితే పోతా," అన్నది దయ్యం.

"అలాగే చెప్పుతాను. ఏమిటి నీ ప్రశ్న?" అన్నాడు చిన్నవాడు.

"రెండడుగుల చదరమూ, రెండడుగుల లోతూగల గుంట నుంచి ఎంత మన్ను తీయవచ్చు?" అన్నది దయ్యం.

చిన్నవాడు ఆ ప్రశ్నకు నిర్ఘాంతపోయి, "ఏమీ రాదు, నాన్నా!" అన్నాడు.

"సరిగా చెప్పావు. నేను పోతున్నా," అన్నది దయ్యం.

తెల్లవార్జా చిన్నవాడు తన తండ్రి గురించే ఆలోచిస్తూ ఆ భవనంలో గడిపి, తెల్లవారాక రాజుగారి పద్దకు వెళ్ళి, "మహా రాజా, తమ భవనం నుంచి దయ్యాన్ని పంపేశాను," అన్నాడు.

రాజు ఆశ్చర్యంగా, "పంపేశావా? ఎలా పంపేశావు?" అన్నాడు.

"అది ఆ యింట చేరిన పని పూర్తి చేశాను. అది వెళ్ళిపోయింది," అన్నాడు చిన్నవాడు.

వరసగా వారం రోజులపాటు ఆ భవనంలో మనుమలను పడుకోబెట్టి, దయ్యం లేవని రూఢి చెనుకుని, రాజుగారు చిన్నవాడికి లక్ష రూపాయల బహుమానం తోపాటు ఊర్వోగం కూడా ఇచ్చాడు.



గ్రామాధికారి

ఒక గ్రామాధికారి వట్టి మూఢుడు.

ఒకనాడు ఒక రైతు వచ్చి, “అయ్యా, నా పొలంలో అంటేకుపడి మేస్తున్నది. దాన్ని ఎలాగయినా బయటికి తరమాలి,” అన్నాడు.

“మనిషిని పంపి తరిమేయిస్తాను,” అన్నాడు గ్రామాధికారి.

“ఆ మనిషి చేనంతా తొక్కిస్తాడేమో?” అన్నాడు రైతు.

“అయితే, వాణ్ణి చేను మధ్యకు మోసుకుపోవటానికి ఇద్దర్ని ఏర్పాటు చేస్తాను,” అన్నాడు గ్రామాధికారి.

ఈశ్వరవాళ్ళు కొందరు కూడబలుక్కుని గ్రామాధికారి వద్దకు వచ్చి, “అయ్యా, మన ఊరిబయట శివాలయాన్ని ఒక్క గజం వెనక్కు జరిపితే బాగుంటుంది,” అన్నారు.

“మనుషులను పెట్టి తోయిద్దాం,” అన్నాడు గ్రామాధికారి.

గ్రామాధికారి ఓ వందమంది మనుషులను పిలిచి, “అలయాన్ని ఒక్క గజం వెనక్కు తోయ్యండి,” అన్నాడు. ఆ పని తన నమకంలోనే జరగాలి గనక ఆయన తన జరితలపాగా తీసి గుడి వెనక చించి, ముందుకు వచ్చాడు.

మనుషులు కొంతసేపు తేనినాక గ్రామాధికారి గుడి ఏమాత్రం జరిగిందో చూడటానికి వెనక్కు వెళ్ళాడు. ఆయన తలపాగా లేదు. దాన్ని ఎవరో కాజేశారు.

“ఇంక తోయ్యకండిరా! నా తలపాగా గుడికింద పడిపోయింది. అనుకున్నదాని కన్న ఓ అడుగు హెచ్చు తోశారు!” అన్నాడు గ్రామాధికారి.





సందేహం

ఒక ఊళ్లో ఒక బిచ్చగాడుండేవాడు. వాడికి ఒక రోజున ఒక ఆలోచన వచ్చింది : ఎవరన్నా తనకు ఒక వంద రూపాయలిస్తే తన దరిద్రం తీరిపోతుంది.

ఈ ఆలోచన వచ్చాక వాడు ఇల్లిల్లా తిరిగి, కనిపించిన ప్రతి మనిషినీ ఒక వంద రూపాయ లివ్వమని అడిగాడు. ఆ బిచ్చగాడు వంద రూపాయలు కావాలనటం అందరికీ హాస్యాస్పదంగా కనబడింది.

ప్రతి ఒక్కరూ తనను హేళన చెయ్యటంతో బిచ్చగాడికి నిరాశ కలిగింది. ఉన్న ఊళ్లో తనకు నూరు రూపాయలు పుట్టవని తేలిపోయింది. ఇంకేదైనా పూరు పోయి అక్కడ ప్రయత్నిద్దా మనుకున్నాడు.

వాడు ప్రయాణమై పోగా పోగా దూరాన ఇళ్ళు కనిపించాయి. తనకు ఎదురుగా వచ్చే మనుషులతో వాడు, "ఆ కనిపించే పూరి పేరు ఏమిటి?" అని అడిగాడు.

"వింతపూరు," అని వాళ్ళు బవాబు చెప్పి సాగిపోయారు.

ఆ పూళ్ళో ఏమి వింత లుంటాయో చూద్దామనుకుంటూ బిచ్చగాడు ముందుకు నడిచాడు. వాడు ఊరు చేరవస్తూండగా దారి పక్క నున్న పొలంలో పని చేసుకుంటున్న ఒక రైతు వాణ్ణి కేక పెట్టి పిలిచి, "పూళ్లోకి పోతున్నావా?" అని అడిగాడు.

అవునన్నాడు బిచ్చగాడు.

"నెత్తిన బుట్ట పెట్టుకుని దారిలో ఒక ఆడమనిషి నీకు ఎదురు వస్తుంది. ఆ మనిషితో, 'నీ మొగుడు పొలంలో పాము కరిచి చచ్చాడట. వాడికి భోజనం తేనెపసరం లేదు,' అని చెబుతావా?" అన్నాడు రైతు. అలాగేనని బిచ్చగాడు ముందుకు సాగాడు.

రైతు చెప్పినట్టే వాడికి ఒక ఆడమనిషి, నెత్తిన బుట్ట పెట్టుకుని ఎదురు వచ్చింది. బిచ్చగాడు ఆమెను ఆపి, "నీ మొగుడు

పొలంలో పాముకరిచి చచ్చాడట. వాడికి భోజనం అవసరం లేదట,” అన్నాడు.

ఆ మాట విని ఆ మనిషి ఏమీ అనకుండా వెనక్కు తిరిగి వెళ్ళిపోయింది. ఆమె ఏడవక పోవటమూ, ఏమీ అనక పోవటమూ బిచ్చగాడికి వింతగానే తోచింది.

తరువాత వాడు ఊళ్లో ప్రవేశించాక, ఒక ఇంటి అరుగుమీద ఒక పెద్దమనిషి కనిపించాడు. అతడు నూరు రూపాయలు ఇవ్వగలవాడల్లే బిచ్చగాడికి తోచింది.

తన కొక వంద రూపాయలు కావాలని వాడు ఆ పెద్దమనిషితో అన్నాడు. ఆ పెద్దమనిషి లోపలికి వెళ్ళి వంద రూపాయలూ నంచిత్రో పోసి తెచ్చి బిచ్చగాడికి ఇచ్చాడు.

తాను అడిగినదే అలస్థంగా ఆ పెద్దమనిషి తనకు వందరూపాయ లివ్వటం కూడా బిచ్చగాడికి వింతగానే కనబడింది.

“ఏదే సందేహిస్తున్నట్టున్నావు. ఏమిటి నీ సందేహం?” అన్నాడు పెద్దమనిషి.

“ఈ పూరి పద్ధతులు నాకు అర్థం కాలేదు. ఒక ఆడమనిషి తన భర్తకు పొలానికి అన్నం పట్టుకు పోతుంటే, ఆ భర్త పొలంలో పాముకరిచి చచ్చాడన్న వార్త అందించాను. ఆమె నా మాట విని, ఏమీ అనకుండా వెనక్కు తిరిగి వెళ్ళిపోయింది. నేను మిమ్మల్ని వందరూపాయ లివ్వమని అడిగాను. నేను ఎవరో, డబ్బు ఎందుకో ఏమీ అడగకుండా నాకు డబ్బుచ్చారు. మీ పూరివాళ్ళు ఇలా ప్రవర్తించటం దేనికా అని నా సందేహం,” అన్నాడు బిచ్చగాడు.

పెద్దమనిషి అంతా విని, “నీ మాటలు వింటుంటే నాకూ ఒక సందేహం కలుగుతున్నది—రేపు నా డబ్బు నాకు తిరిగి ఇవ్వమంటే నువ్వేమి జవాబు చెబుతావో నన!” అంటూ డబ్బు సంచీ లాగేసుకున్నాడు.

అవిచేకమైన ప్రశ్న వెననందుకు తనకు తగిన శాస్త్రే జరిగిందనుకుని బిచ్చగాడు మరో గ్రామానికి బయలుదేరాడు.



CHITRA



శిథిలాలయం

17

[శిథిలాలయ పూజారి తన బంటు నవరవేరుండం సాయంత్రం, నాగుమల్లిని అపహరించి, పారిపోయాడు. అరణ్యంలో శిథిముఖి, పూజారికి గుర్రాన్ని అమ్మి సాయవడిన దొంగలు కనిపించగా, వాళ్ళను వెన్నంటి పోయాడు. శివాలిడూ, గండుపోతూ లోయలోకి పచ్చారు. వారికి దూరం నుంచి ఎవరో ఈలవేస్తున్న ధ్వనివినిపించింది. తరవాత—]

శివాలిడు దివిటి వెలుగు కేసి ఓ క్షణకాలం చూసి, తన అనుచరులతో, “దివిటిని గాలిలో అల్లలాడిస్తున్న వాడెవడు? ఆ ఈల లోగడ ఎక్కడో విన్నట్టున్నదే,” అన్నాడు ఆశ్చర్యపడుతూ.

అప్పుడు శబరుల్లో ఒకడు శివాలిడితో, “దొరా, ఆ దివిటి కనబడుతున్న చోటున బడెచెంచు వేటకు వచ్చినప్పుడు విశ్రాంతి తీసుకునే పాక ఒకటి వున్నది. చీకటి వడె

వేళ నేను అటు నుంచే పచ్చాను. ఆ సమయంలో ఎవరూ అక్కడ లేరు,” అన్నాడు.

దివిటిని శివాలిడూ వాళ్ళున్న వైపుకు రమ్మన్న సూచనగా పైకి కిందికి పూపుతూ, వాడెవడో మరింత బిగ్గరగా ఈల వేయ సాగాడు. శివాలిడు, గండుపోతూ తో మాట్లాడి, అనుచరులతో, “వాడెవడో గాని మననే పిలుస్తున్నట్టున్నది. పోదాంపదండి,” అంటూ బయలుదేరాడు.



శివాలిడూ వాళ్ళు పాకను సమీపించేం తలో, దివిటి పట్టుకున్నవాడు ఈలలు వేయటం మాని పాక లోపలికి వెళ్ళి పోయాడు. శివాలిడు పాకను సమీపించి చూసేసరికి దాని వెదురుకర్రల తలుపు మూయబడి వున్నది. లోపల వెలుగుతున్న దివిటి కాంతి కిటికీ లోంచి బయటికి పడుతున్నది.

శివాలిడు తలుపు దగ్గరకు పోయి దాన్ని గట్టిగా తడుతూ, "ఎవరూ లోపల? తలుపు తెరవండి!" అన్నాడు.

లోపలి నుంచి జవాబు లేదు. శివాలిడు తలుపును గట్టిగా తొక్కినాడు. అది కిక్కిరిస్తూ

మంటూ తెరుచుకున్నది. లోపల ఒక కొయ్యబల్ల మీద శిథిలాలయ పూజారి కూర్చుని వున్నాడు. అతడు శివాలిడు చూస్తూనే వికృతంగా నవ్వి, "ఓహో, కులపెద్ద లంతా కలిసి కట్టుగా వచ్చి నట్టుందే! స్వాగతం అనక తప్పదు గదా? లోపలికి రండి," అన్నాడు.

పూజారి ధైర్యం, తెగువతనం చూసి శివాలిడు నిర్విణ్ణుడయిపోయాడు. సవర గండుపోతు పెద్దగా హుంకరించి కత్తి యిళి విస్తూ పూజారి కేసి దూకబోయాడు.

శివాలిడు, గండుపోతును భుజం పట్టు కుని అపి, "తొందరపడకు, పోతూ! మన చేతిలో చిక్కిన యీ దుష్టుడు మరెక్కడికీ పారిపోడు," అన్నాడు.

గండుపోతు ఆ మాటలతో కాస్త కాంతించాడు. కాని, అతడి కళ్ళు నిప్పులు చెరుగు తున్నవి. ఏమాత్రం వీలు దొరికినా పూజారిని కత్తితో రెండుగా నరకాలన్న ఉద్రేకంలోవున్నాడతను.

శివాలిడు, శిథిలాలయ పూజారిని సమీపించి, "మా అందరికీ ఎంతో కష్టనష్టాలు కలిగించటమే గాక; సవరపెద్ద కుమార్తెను కూడా నువ్వు అపహరించుకు పోయావు. అలాంటి నువ్వు యింత ధైర్యంగా మా



మధ్యకు రావటం నాకు అశ్చర్యాన్ని కలిగిస్తున్నది," అన్నాడు.

శిథిలాలయ పూజారి ఆ మాటలకు వికవిక మంటూ నవ్వి, "నువ్వు గండుపోతు కన్న ఎన్నో రెట్లు వివేకవంతుడివి, నా శక్తిసామర్థ్యాలు ఎలాంటివో యిప్పుటికి నీ కర్ణమైన వనుకుంటాను," అన్నాడు.

పూజారి నవ్వు, అతడి మాటల వెనక వున్న అవహేళనా చూసి శివాలుడు మండి పడి, ఒక్క అంగలో అతణ్ణి సమీపించి మెడ గట్టిగా పట్టుకుని, "నీచుడా, అంత ధీమాగా మాట్లాడకు. నాగుమల్లిని ఎక్కడ దాచావు? వెంటనే చెప్పు," అంటూ హుంకరించాడు.


పూజారి మాట్లాడబోయి, మెడమీద శివాలుడి గుప్పెట బిగిసివుండటంతో గిలగిల్లాడుతూ కళ్ళు తెరిచేసే స్థితికి వచ్చాడు. వాణ్ణి చంపే ముందు, నాగుమల్లి ఎక్కడ వున్నదీ తెలుసుకోవటం ముఖ్యం అనుకుని శివాలుడు అతడి మెడపట్టు వదిలాడు.

పూజారి మెడను రెండుచేతులతో కాసేపు సవరించుకుని, ఒకసారి గట్టిగా కాండ్రించి, పట్టరాని కోపంతో ముక్కుపుటాలు అదురుతూండగా శివాలుడి కేసి తీవ్రంగా చూస్తూ, "శివాలూ, చివరికి నువ్వు అటవికుడి వన్న



సత్యాన్ని బయట పెట్టుకున్నావు. నేను నీ మిత్రుడి కుమార్తెను అపహరించి కూడా, మిమ్మల్ని కావాలని యిక్కడికి ఎందుకు పిలిచానో, నీ కర్ణమైనట్టు లేదు. మరొక మాట; శిథిలాలయ పూజారి పాదాలను తప్ప మరే శరీరభాగాన్నీ మానవమాత్రుడెవరూ తాకరాదు. అటువంటి పవిత్రమైన శరీరంలో మెడభాగాన్ని పట్టుకుని, నువ్వు నీ నాశనాన్నీ, నీ వంశనాశనాన్నీ శోరి తెచ్చుకున్నావు," అన్నాడు.

"ఆ వెధవ కోతలన్నీ కట్టిపెట్టి, ముందు నాగుమల్లిని ఎక్కడ దాచావో చెప్పు! అలా చెప్పకపోయావో, యీ సారి నీ తుచ్చ





దేహాన్ని నేను తాకను. దాన్ని మా పెంపుడు కుక్క ఎర్రగండు అకలియినప్పుడల్లా కొంచెంకొంచెంగా తినేస్తుంది," అన్నాడు శివాలిడు.


ఎర్రగండు అన్నమాట వింటూనే కుక్క శివాలిణ్ణి సమీపించి, అతడి పక్కగా నిలబడి చిన్నగా మొరుగుతూ, శిథిలాలయ పూజారి కేసి దూకెందుకు కాళ్ళు చాచబోయింది. శివాలిడు దాని తల నిమిరుతూ, "ఈ నీచుడి దేహం విషంతో సమానమన్న భయం నా కుంది. తొందరపడి తిని ప్రాణాపాయం తెచ్చుకోవటం ఎందుకు, కొంచెం ఆగు," అన్నాడు.



"శివాలా, ఈ అవమానాన్ని నేను సహించను. నీ మేలు కోరి ఒక మాట చెప్పదామని వచ్చాను. కాని, నీ భరణి నాకు కోపం తెప్పిస్తున్నది. నేను వెళుతున్నాను," అంటూ శిథిలాలయపూజారి బల్ల మీది నుంచి లేచాడు.

అప్పటి వరకూ తనలో పొంగే కోపాన్ని అణుచుకుని, ఓ పక్కగా నిలబడి అంతా వింటున్న సవరగండుపోతు, పూజారి లేచి నిలబడగానే, యిక కోపాన్ని పట్టలేక ఎగిరి అతడి మీద పడి, రెండుచేతుల్లో పైకెత్తి నేలకు విసిరి కొట్టబోయాడు. శివాలిడు చప్పున, గండుపోతు ముందుకుపోయి, అతడి చేతుల్లో విలవిల తన్నుకుంటున్న పూజారిని సడుం పట్టుకుని కిందకు దింపి, "పోతూ, కొంచెం ఆగు. ముందు నాగు మల్లి ఎక్కడ వున్నదో తెలుసుకోనియ్. తరవాత వీణ్ణి నీ యిష్టం వచ్చినట్టు చిత్రవధ చేర్చువుగాని," అన్నాడు.

శిథిలాలయ పూజారి భయంతో పణికి పోతూ, "మీ రింత బుద్ధిహీనులని తెలిస్తే, నే నిక్కడికి వచ్చేవాణ్ణి కాదు. నా దారిన నేను హిమాలయాకకు వెళ్ళిపోయేవాణ్ణి. సరే, నాగుమల్లి ఎలాంటి ప్రమాదంలో చిక్కుకుని వున్నదో మీకు అంతుబట్టినట్టు






లేదు. మీ ఇద్దరు మూర్ఖ ఆటవికుల్ని చంపేందుకు నేను నా మహా మంత్రశక్తిని వృధాపరచ దలచలేదు. ఇక్కడ నేను మరణించటమే జరిగితే, ఆ మరుక్షణంలో నాగుమల్లి అక్కడ చిత్రవధ చేయబడుతుంది. అందుకు అవసరం అయిన ఏర్పాట్లన్నీ చేసే నేను మీ మధ్యకు వచ్చాను. జాగ్రత్త!" అన్నాడు.

పూజారి యిలా అనేసరికి శివాలుడికీ, గండుపోతుకూ వాడి ఎత్తుగడ అర్థమై పోయింది. ఇక్కడ పూజారికి ఎలాంటి హాని జరిగినా, అతడి భృత్యులు నాగుమల్లిని హత్య చేస్తారు...

"పూజారి, యిప్పటికి నీ కుతంత్రం ఏమిటో నాకు పూర్తిగా అర్థమైంది. సరే, నీకు ఎలాంటి ప్రాణాపాయం రాదు. నాగుమల్లిని ఎక్కడ మా స్వాధీనం చేస్తావు?" అని అడిగాడు శివాలుడు.

"నాగుమల్లిని వట్టినే మీకు తెరిగి ఒప్ప చెప్పదలిస్తే, అసలు యిక్కడికి నేను రావటం ఎందుకు? నేను విచ్చివాణ్ణి కున్నారా? విక్రమకేశరి నీకు తెచ్చి యిచ్చిన, తాళపత్రాలు నా స్వాధీనం చేస్తే, నాగుమల్లి సజీవంగా మిమ్మల్ని చేరుతుంది. లేకపోతే, రేపు సూర్యోదయంవేళ, తలలెని ఆమె మొండెం, కొండ మలుపున వున్న





రావిచెట్టుకు వేలాడుతూ వుంటుంది,” అన్నాడు శిథిలాలయ పూజారి.

“సరే, అలాగే ఆ తాళపత్రాలు పల్లె నుంచి తెప్పించి నీకిస్తాను. కాని, నాగు మల్లిని నువ్వు వదులుతావన్న నమ్మకం ఏమిటి?” అని అడిగాడు శివాలయ.

“నేను ఆటవికుణ్ణి కాను, దేవీభక్తుణ్ణి! దేవీభక్తుడు మాట తప్పడు. ఆ తాళ పత్రాలున్న సంచిని, తెల్లవారే లోపల ఆ రావిచెట్టుకు వేలాడ కట్టండి. వాటిని నా శిష్యుడు తీసుకోగానే, నాగుమల్లి అక్కడే మిమ్మల్ని కలుసుకుంటుంది,” అన్నాడు శిథిలాలయ పూజారి.

“మాట తప్పవుగదా?” అన్నాడు శివాలయ.

“ఆ మూర్ఖ ప్రశ్నకు యింతకు ముందే జవాబు చెప్పాను. మరో అరగంటలో నేను నా స్థానానికి చేరకపోతే, నాగుమల్లి మొండెం రావిచెట్టును చేరుతుంది. వెళతాను... నూర్యోదయం లోపల— గుర్తుందిగదా?” అంటూ శిథిలాలయ పూజారి పాకలోంచి బయటికి నడిచి, చీకట్లో కలిసిపోయాడు.

పూజారి పోగానే శివాలయ, గండు పోతుతో, “పోతూ! మొత్తం మీద యీ పూజారి దుర్మార్గుడు మన మీద విజయం సాధించాడు. నాగుమల్లి ప్రాణం కన్న ఆ తాళపత్రా లేమీ ఎక్కువ కాదు. కాని, నా పూర్వ యజమాని పుత్రుడు ప్రాణ ప్రదంగా నా దగ్గిరకు పంపిన వాటిని కాపాడ లేకపోయానే అన్న విచారం నాకు కలుగు తున్నది,” అంటూ వాకిలి పక్కగా నిలబడి వున్న విక్రమకేసరి కేసి తిరిగి, “కేసరీ! నీ అభిప్రాయం ఏమిటి? ఇంతవరకూ నువ్వు ఒక్కగానొక్క మాట కూడా మాట్లాడ లేదు,” అన్నాడు.


“పెద్దలు మీరంతా సంప్రతించు కుంటున్నప్పుడు, నేను మధ్యలో కల్పించు



కోపటం బావుండదని పూరుకున్నాను. నాగు మల్లినీ రక్షించేందుకు, ఆ తాళపత్రాలను పూజారి పరం చెయ్యట మొక్కటే మార్గంగా నాకూ తోస్తున్నది. ఒకసారి నాగుమల్లి సుర క్షితంగా మనసు చేరింతరవాత, తాళపత్రాలను తిరిగి సంపాదించేందుకు పూజారిని వేటాడవచ్చు,” అన్నాడు విక్రమకేసరి.

“కుర్రవాడివైనా, చాలా వివేకమైన మాట చెప్పావు,” అని శివాలుడు విక్రమ కేసరిని మెచ్చుకుని, తన అనుచరులైన శబరులతో, వెంటనే కుంభారమిట్టపల్లెలోని తన యింటికి వెళ్ళి, తాళపత్రాలను తీసుకు రమ్మని చెప్పాడు.

ఈలోపల శిథిలాలయ పూజారికి గుర్రాన్ని అమ్మామని చెప్పిన దొంగ లిద్దరినీ అను సరించిపోయిన శిఖిముఖి, ఆరణ్యంలో వాళ్ళుండే ఇంటిని చేరుకున్నాడు. దొంగ లిద్దరూ తలుపు తట్టగానే అది తెరుచు కున్నది. శిఖిముఖి ఇంటి నానుకుని వున్న చెట్ల చాటునుంచి కిటికీలో కుండా లోపలికి చూశాడు. లోపల కాగడాల వెలుగులో మరిద్దరు దొంగలు అతడి కంటబడ్డారు. నాగుమల్లి గోడ పక్కగా వున్న ఒక కొయ్య బల్ల మీద కూర్చుని వున్నది. ఆమె చేతులు రెండూ తాళ్ళతో బంధించబడి వున్నవి.



ఆ దృశ్యం చూస్తూనే శిఖిముఖి కోపంతో నిలువెల్లా కంపించి పోయాడు. ఓ క్షణం అతడు తలుపు తోసుకుని లోపలికి పోయి దొంగల్ని హతమార్చాలనుకున్నాడు. కాని, మరుక్షణంలో అతడు ఆ ప్రయత్నం తనకే కాక, నాగుమల్లికి కూడా ప్రమాదకారణం అవుతుందని గ్రహించాడు. ఇప్పుడు తను చేయవలసింది కొండ లోయలోకి సాధ్యమైనంత త్వరగా పోయి, విక్రమకేసరిని మరి కొందరినీ వెంటబెట్టుకుని వచ్చి, ఇంటిని చుట్టుముట్టి పూజారి అనుచరుల్ని హతమార్చి, నాగుమల్లిని విడిపించుకు పోవటం...



శిఖిముఖి యిలా ఆలోచించేంతలో ఆతడికి పూజారి ఎక్కడ అన్న ప్రశ్న ఎదురైంది. వాడూ, వాడి బంటు సవరభేరుండం ఎక్కడికి పోయారు? ఒకవేళ పూజారి, నాగు మల్లిన దొంగల పరం చేసి, తాను తన బంటుతో బ్రహ్మపుత్రానదీ ప్రాంతాలకు తిరిగి ప్రయాణమయ్యాడా?

ఆలోచిస్తూ కాలం వృథాపుచ్చటం మంచిది కాదనుకుంటూ శిఖిముఖి గిటికి నుంచి యివతలికి వచ్చి, పొదల చాటున నక్కుతూ, అరణ్యం కేసి పోయే కాలిబాట మీదికి వచ్చాడు. హఠాత్తుగా అతడికి గుర్రపు గిట్టల సవ్వడి వినిపించింది. శిఖిముఖి చప్పన దారికి పక్క నున్న పొదల చాటుకు పోయాడు. అంతలో ఒక చెట్టు చాటు నుంచి సవరభేరుండం పరిగెత్తుకుంటూ వచ్చి, "ఎవరక్కడ? పొదల చాటున దాగిందెవరు? బయిటికి వచ్చేయ్యండి!" అంటూ కేక పెట్టాడు.

శిఖిముఖి ప్రమాదాన్ని గుర్తించి, అక్కణ్ణించి మరి కొంచెం దూరంగా కదిలేంతలో శిథిలాలయ పూజారి గుర్రం మీద వేగంగా అక్కడికి వస్తూ, "ఎవడూ, భేరుండమా? ఏమిటా కేకలు? శత్రువులకు మన నివాసం తెలియపరచా లనుకుంటున్నావా?" అన్నాడు కోపంగా.

"కాదు, పూజారిదేవా! పొదల్లో ఏదో అలికిడయింది!" అన్నాడు భేరుండం తడబడుతూ.

"ఆ అలికిడేదో నీ బుర్రలో ఆయింది. వద్దంటే మళ్ళీ అతిగా తాగుతున్నావ్. సరే, ఆ అలికిడికి కారణం ఏమిటో చూసి, త్వరగా రా," అంటూ పూజారి గుర్రాన్ని ఇంటి కేసి దోడు తీయించాడు.

సవరభేరుండం చేతిలో వున్న ఈటెను యుళిపిస్తూ, శిఖిముఖి దాగివున్న పొదల కేసి అడుగులో అడుగు వేసుకుంటూ బయలుదేరాడు. —(ఇంకా వుంది)





అద్భుతచికిత్స

వినుగు చెందని విక్రమార్కుడు చెట్టు పద్దకు తిరిగి వెళ్ళి, చెట్టుపై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవసాగాడు. అప్పుడు శవంలోని బేతాళుడు, "రాజా, కొన్ని శక్తులు ఇతరులకు మేలుచేసి తనకు కీడు తెచ్చి పెడతాయి. అందుకు నిదర్శనంగా నీకు సుమంతుడి కథ చెబుతాను, శ్రమతెలియకుండా విను," అంటూ ఇలా చెప్పసాగాడు:

కామాఖ్యనగరాన్ని పరిపాలించిన కామపాల మహారాజుకు ఒకప్పుడు భయం కరమైన చర్మవ్యాధి సంప్రాప్తమై, ఎలాటి చికిత్సలకూ లొంగక పోయింది. నయం కాకపోగా వ్యాధి వృద్ధి చెందుతూ వచ్చింది. ఈ వ్యాధి ఎవరివల్లా నివారణ కాదని కామపాల మహారాజుకు బెంగపట్టుకున్నది. తన రోగాన్ని నయం చేసినవారికి తన

బేతాళ కథలు



అర్ధరాజ్య మిస్తానని ఆయన దేశదేశాల చాటింపు వేయించాడు.

ఈ చాటింపు విని వంగదేశీయుడైన వైద్యుడొకడు సుమంతు డ నేనాడు కామాఖ్య సగరానికి వచ్చి, రాజును చూసి, ఆయన వ్యాధిని పరీక్షించి, "మహారాజా, ఈ వ్యాధిని నేను అతి కీఘంగా నివారణ చెయ్య గలను," అన్నాడు.

"ఎంతకాలం చికిత్స పొందాలి? ఏమేమి ఔషధాలు తీసుకోవాలి? ఎంత ఖర్చవుతుంది? నాకు లేనిపోని అశలు కల్పించక నిజం చెప్పు," అన్నాడు కామపాలుడు.

"తమరు ఏ ఔషధమూ తీసుకో నవ సరం లేదు. నేను చెప్పిన ప్రకారంగా వ్యాయామం చేస్తే చాలు. అదైనా ఒక్క పూట. మర్నాటికల్లా వ్యాధి ఉండదు," అన్నాడు సుమంతుడు.

ఎన్ని మాత్రలు మింగినా, ఎన్ని కషాయాలు తాగినా లొంగని మొండి వ్యాధి ఒక్క పూట వ్యాయామం చెయ్యటంవల్ల ఎలా పోతుందో రాజుకు అర్థం కాలేదు.

"నువ్వు చెప్పే ఈ వ్యాయామం ఎప్పుడు ప్రారంభించాలి?" అని రాజు అడిగాడు.

"రేపు ఉదయమే నేను తమ దర్శనానికి వస్తాను. అప్పుడే నేను చెప్పే విధంగా తమరు వ్యాయామం చేద్దురుగాని," అని సుమంతుడు రాజు వద్ద సెలవు పుచ్చు కుని, రాజు ఏర్పాటు చేసిన బసకు వెళ్ళిపోయాడు.

అతను ఆ రోజు ఒక వడ్రంగిని పిలిపించి, బిరుదు వైన గద ఒకటి కొయ్యతో తయారు చేయించి, దాని పిడిలో డొల్ల చేసి, అందులో ఏదో ఔషధం పెట్టి, పిడి గదకు అమర్చాడు. మర్నాడు ఉదయమే అతను ఆ గద తీసుకుని రాజుగారి వద్దకు వచ్చి, "మహారాజా, మీరు వెంటనే ఈ గదతో వ్యాయామం ప్రారంభించండి," అన్నాడు.

రాజు అలాగే చేశాడు. కొంత సేపటికి రాజు శరీరం చెమట పట్టింది. మరికొంత సేపటికి రాజు శరీరం నుంచి చెమటలు ధారలు కట్టి కారసాగాయి.

“ఇంక ఆపండి,” అని సుమంతుడు రాజును తీసుకుపోయి చక్కగా స్నానం చేయించి, పడుకుని నిద్ర పొమ్మన్నాడు. రాజుకు ఒళ్ళు తెలియని నిద్ర పట్టింది. ఆయన మర్నాడు ఉదయం దాకా అలాగే నిద్రపోయాడు. లేచి చూసుకునే సరికి ఒంటిన ఎక్కడా ఒక్క మచ్చలేదు. తన శరీరం మేలిమి బంగారు చాయతో మెరిసి పోతుండటం చూసుకుని రాజు ఆనందంతో

పరవశుడై పోయాడు. ఆయనకు పుస్తకన్న ఎత్తినట్టు అనిపించింది.

మర్నాడు రాజు సుమంతుణ్ణి తన దర్బారుకు పిలిపించి, “వైద్యుడా, నీ చికిత్స అమోఘం. నువ్వు సాక్షాత్తు ధన్వంతరివి గాని మామూలు వైద్యుడివి కావు. ఔషధ ప్రయోగం లేకుండా నాకు ఎలా చికిత్స చేశావు? మా కందరికీ తెలుసుకోవాలని ఉన్నది,” అన్నాడు.

“ఔషధ ప్రయోగం చేశాను, మహారాజా. మీరు నిన్న వ్యాయామం చేయ్యటానికి ఉపయోగించిన గడ్డి పిడిలో ఔషధం పెట్టాను. అది ఆ పిడి కుండా మీ శరీరం





“ఉంటే నా కంటే చాలు,” అన్నాడు సుమంతుడు.

రాజు సుమంతుణ్ణి తన అంతరంగికుల్లో ఒకడుగా దగ్గిర ఉంచుకుని, తన తమ్ముణ్ణి చూసినట్టు చూసుకుంటూ, ఎంతో ప్రేమతో పాలించసాగాడు.

ఇలా కొన్నాళ్లు గడిచాక ప్రధానమంత్రి రాజుతో ఏకాంతంగా, “మహారాజా, తమకు హితవు గాని సలహా ఒకటి ఇవ్వదలిచాను,” అన్నాడు.

“ఏమిటా సలహా?” అని రాజు మంత్రిని అడిగాడు.

లోకి చమట ద్వారా ప్రవేశించి, మీ వ్యాధిని నిర్మూలించింది. అంత గాఢమైన మందును మరే విధంగా శరీరంలో ప్రవేశ పెట్టినా ప్రాణాపాయం కలగవచ్చు. అంతకన్న సాధువులైన ఔషధాలకు తమ జబ్బు లొంగేడి కాదు,” అన్నాడు సుమంతుడు.

“అద్భుతం! నీ కేం కావాలో కోరుకో. నా వ్యాధి నయం చేసినవారికి అర్ధరాజ్యం ఇస్తానన్నాను. కావాలంటే ఈ క్షణాన ఇచ్చేస్తాను,” అన్నాడు రాజు.

“మహారాజా, నేను ఒంటరిగాణ్ణి. వైద్యం చేసుకునేవాణ్ణి. తమరిచ్చే అర్ధరాజ్యం నేనేం చేసుకుంటాను? తమ అనుగ్రహం

“ఈ వైద్యుణ్ణి ఇలా నెత్తి కెక్కించు కోవటం చాలా అపాయకరం. అతన్ని తక్షణం పంపెయ్యండి,” అన్నాడు మంత్రి.

“మీరు చెప్పే మాటకు అర్థం లేదు. అతను నాకు చేసిన మేలు మరవరానిది. అతని రుణం ఏం చేసినా తీరదు. ఇలాటి సలహాను మరెన్నడూ ఇవ్వకండి,” అని రాజు కటువుగా మంత్రిని మందలించాడు.


మరి కొంత కాలం గడిచాక మంత్రి రాజుకు మళ్ళీ అదే సలహా ఇచ్చాడు.

“మీరు సుమంతుడి పైన ఎందుకిలా పగ బట్టారు? అతను మీ కేం అపకారం చేశాడు?” అని రాజు మంత్రిని అడిగాడు.



"అతను నా కేమీ అపకారం చెయ్యలేదు. నేను ఆలోచిస్తున్నది మీకు జరిగే అపకారం గురించి. మీరు మామూలు మనిషి కాదు. ఒక రాజ్యం మీమీద ఆధార పడి ఉన్నది. ఔషధం ఎలా ఇచ్చినదీ తెలియ రాకుండా భయంకరమైన వ్యాధిని నయం చెయ్యగలవాడు, అంత అవలీలగానూ విషప్రయోగం చెయ్యగలడు. అతను ఈ నాడు మంచివాడే కావచ్చు. రేపు అతనిలో రాజ్యకాంక్ష పుట్టుకు రావచ్చు. లేదా మన శత్రువులు అతన్ని ప్రలోభ పెట్టి, అతన్ని తమ చారుడుగా ఉపయోగించుకుని మీ ప్రాణానికి ప్రమాదం తీసుకు రావచ్చు. అతనివల్ల ఎటువంటి ప్రమాదం రావటానికి అవకాశం ఉందో మీరు ఆలోచించుకోవచ్చు. ఇలా హెచ్చరించటం మంత్రి నైన నా విధి అనుకుని తమతో ఈ మాట అన్నాను. ఇందులో నా స్వార్థం అంటూ ఏమీ లేదు," అన్నాడు మంత్రి.

మంత్రి మాటలలో రాజుకు వెంటనే విశ్వాసం కుదరలేదు, కాని అతను అన్న దానిలో నిజం ఉన్నట్టు స్పష్టమయింది. నిజానికి, సుమంతుడు తన ప్రాణం తీయదలుచుకుంటే, అతన్ని అడ్డటం ఎవరి తరమూ కాదు. అతను అర్ధరాజ్యం ఇస్తా



నంటే వద్దనేకాదు. పూర్తి రాజ్యం కాజేసే శక్తి అతనికి ఉన్నది. ఈ వైద్యుడు తనను సమ్మించి ప్రాణం తీయడని ఏమిటి?

అనుమానం ఒకసారి రాజు మెదడులో ప్రవేశించాక సుమంతుడి ప్రవర్తన అంతా అనుమానంగానే కనబడింది. అతన్ని ఇంత కాలం చేరదీసి, ఇప్పుడు వెళ్ళ గొట్టేస్తే అందుకు బలమైన కారణం చెప్పాలి. నిజంగా బలమైన కారణం చూపితే సుమంతుణ్ణి తాను క్రూరంగా శిక్షించటం మేలుగాని పంపించెయ్యటం నిరర్థకం. అతన్ని శత్రువుగా చేసుకుని బతికి ఉండ నివ్వటం కూడా అపాయకరమే.



అందుచేత రాజు సుమంతుణ్ణి చంపెయ్య నిశ్చయించాడు. ఈ మాట మంత్రితో అంటే, "అతను చాలా శక్తిమంతుడు. మీరు అతన్ని ఏమి చెయ్య దలచుకున్నా అతనికి ముందు తెలియనివ్వకుండా చెయ్యండి. అతన్ని చంపటం అన్యాయమే అయినా మీ క్షేమమూ, రాజ్యక్షేమమూ ఆలోచించి అలాటి అన్యాయం చెయ్యక తప్పదు," అన్నాడు మంత్రి.

ఆరోజు అర్ధరాత్రివేళ రాజు తన భటులను సుమంతుడి ఇంటికి పంపి, అతన్ని ఉన్నపాళంగా తన రహస్యమందిరానికి రప్పించాడు.

"నిద్రపోతున్నవాణ్ణి నిర్బంధంగా రప్పించారు. కారణమేమిటి?" అని సుమంతుడు రాజును అడిగాడు.

"నిన్ను వెంటనే చంపెయ్య నిశ్చయించాను. నీ తల తీయటానికి తలారి సిద్ధంగా ఉన్నాడు," అన్నాడు రాజు.

"నేను చేసిన ద్రోహం? ఈ దండనకు కారణం?" అని సుమంతుడు అడిగాడు.

"నువ్వు చెయ్యబోయే ద్రోహాని గిడి గిక్కి. సరమానవుడికి తెలియకుండా నా శరీరం లోకి బెషధాన్ని పంపినవాడివి, అలాగే విషాన్ని పంపలేవా? నీవల్ల నాకు ఏ క్షణాన అయినా ప్రాణాపాయం ఉన్నది. అందుచేత నీ తల తీసేస్తేగాని నేను నిశ్చింతగా ఉండలేను," అన్నాడు రాజు.

"తమకు నేను బతికి ఉండటం బాధాకరమైతే సంతోషంగా నా ప్రాణాలు బలిపెడతాను. ఈ అవకాశాన్ని వినియోగించి మీకు ఒక గొప్ప మంత్రం యొక్క ప్రభావాన్ని చూపుతాను. ఇంటి వద్ద నా దగ్గర ఒక ప్రాచీన తాళపత్ర గ్రంథం ఉన్నది. అందులో ఒక మంత్రం ఉన్నది. నా తల తీసేశాక తమరు ఆ మంత్రం చదివి ప్రశ్నలు వేసిస్తట్టయితే నా తల వాటికి సమాధానా లిస్తుంది," అన్నాడు సుమంతుడు.

రాజుకు అసక్తి కలిగింది. సుమంతుడి శక్తులలో ఆయనకు అపారమైన నమ్మకం ఉన్నది. "ఏదీ ఆ తాళపత్ర గ్రంథం?" అన్నాడాయన.

"తమరు భటుల వెంట నన్ను నా బసకు పంపిస్తట్లయితే ఆ గ్రంథాన్ని వెతికి తెస్తాను," అన్నాడు సుమంతుడు.

రాజు నమ్మి తిరిగిచాడు. భటులను బయట ఉండమని సుమంతుడు లోపలికి వెళ్ళి, ఒక తాళపత్ర గ్రంథం తీసి దాని పత్రాలకు విషం పూశాడు. దాన్ని తీసుకుని అతను రాజు వద్దకు తిరిగి వచ్చి, "మహారాజా, నేను చెప్పిన పుస్తకం వెతకడానికి

కొంచెం అలస్యమయింది మన్నించాలి. ఇదే ఆ పుస్తకం. తమరు చేతులు కడుక్కుని వచ్చి, ఒక్కొక్క పత్రమే ఎంచి ఇరవయ్యో పత్రం తీయండి. అందులో నేను చెప్పిన మంత్రం తమకు కనిపిస్తుంది," అన్నాడు.

రాజు ఆత్రంగా లేచి వెళ్ళి చేతులు కడుక్కుని వచ్చి, తాళపత్రాలను లెక్కిస్తూ ఒక్కొక్కటే తిప్పసాగాడు. ఆయన పది పత్రాలు తిప్పేసరికే నరాలు లాగాయి. ఇరవయ్యో పత్రం దాకా వచ్చే లోగానే ఆయన విరుచుకు పడిపోయి ప్రాణాలు వదిలాడు.





సుమంతుడు రాజుగారి గది నుంచి బయటికి వచ్చి, రాజభటులతో, "రాజు గారు నిద్రిస్తున్నారు. రేపు ఉదయం వచ్చి వారి దర్శనం చేసుకుంటాను," అని ఇంటికి పోయి, తన వస్తువు లన్ని మూటగట్టుకుని తెల్లవారేలోగా రాజ్యం పాలిమేర దాటి వెళ్ళిపోయాడు.

బేతాళు డీ కథ చెప్పి, "రాజా, కామ పాలుడి దుర్మరణానికి కారకు లెవరు? నిష్కారణంగా రాజు మనస్సులో అనుమానం ప్రవేశ పెట్టిన మంత్రి? లేక సుమంతు డిలా చేస్తాడని మంత్రి ముందుగానే చెప్పాడు గనక రాజుకు విషప్రయోగం చేసి చంపిన నేరం సుమంతుడికే చుట్టు కుంటుందా? ఈ ప్రశ్నకు సమాధానం తెలిసి కూడా చెప్పక పోయావో నీ తల పగిలిపోతుంది," అన్నాడు.

దానికి విక్రమార్కుడు, "తన ప్రాణం మీడికి వచ్చిన దాకా, రాజును చంపాలన్న

దురాలోచన సుమంతుడికి లేదు. అందు చేత అతను నిర్దోషి. మంత్రి కూడా నిర్దోషి అనటానికి సందేహం లేదు. రాజ్యక్షేమం కోరి అతను కామపాలుణ్ణి హెచ్చరించాడు. అలా చేయటం అతని విధి కూడా. కాని రాజు చేజేతులా తన చావును తానే తెచ్చి పెట్టుకున్నాడు. మంత్రి మొదట సలహా ఇచ్చినప్పుడు దాన్ని చెవిన పెట్టలేదు. తరవాతనైనా మంత్రి హెచ్చరికను పాటించలేదు. ఆ హెచ్చరిక ప్రకారం సుమంతుణ్ణి పిలిచి వెంటనే తల తీయించి ఉండవలిసింది. కాని అలా చెయ్యక అతన్ని ఇంటికి వెళ్ళిరానిచ్చాడు. మంత్రి సలహాను అక్షరాలా పాటించి ఉంటే కామపాలుడు ఆ విధంగా దుర్మరణం పాలు అయి ఉండడు," అన్నాడు.

రాజుకు ఈ విధంగా మౌనభంగం కలగగానే బేతాళుడు శవంతో సహా మాయమై తిరిగి చెట్టెక్కాడు. (కల్పితం)





నల్లకోడిపెట్ట

సిరిపురం రాజు దగ్గర బహుమానాలు పొందిన కోయ కుర్రవాడు సుమంగ్ కోయ గూడెంలో చాలాపేరు తెచ్చుకున్నాడు. సుమంగ్ దగ్గర అంతులేని బంగారం ఉందని, విజయేంద్ర మహారాజు తన కూతురినిచ్చి పెళ్లి చేస్తానంటే సుమంగ్ వద్దన్నాడని పుకార్లు బయలుదేరాయి. గూడెంలో ఉండే ఆడపిల్లలు అనేకమంది సుమంగ్ను పెళ్ళాడాలని తహతహలాడారు. కాని వాడికి వాళ్ళెవరూ నచ్చలేదు.

సుమంగ్ తల్లి, "ఎవరైనా చూసి పెళ్ళాడరా? ఎంతకాలం ఒంటరిగా ఉంటావు?" అని రోజూ పోరుపెట్టేది.

"నాకు నచ్చినపిల్ల కానవస్తే పెళ్ళాడాలనే ఉంది. ఒక్కతైకూడా నాకు నచ్చలేదు. ఏంచెయ్యను?" అనేవాడు సుమంగ్.

"నీకు నచ్చేపిల్ల భూమి మీద పుట్టిందో లేదో, ముందు అది చూసుకో," అన్నది తల్లి.

తల్లి అమాట అసగానే సుమంగ్కు తన కాబోయే భార్యకోసం వెతుక్కుంటూ పోవాలన్న ఆలోచన వచ్చింది. తనకు కావలసిన పిల్ల తనను వెతుక్కుంటూ వస్తుందా? రాదు. తానే దాన్ని వెతుక్కుంటూ పోవాలి.

"అమ్మా, పెళ్ళాన్ని వెతకబోతున్నాను," అని వాడు ఒకనాడు తల్లికి చెప్పాడు.

"ఒంటరిగా తిరిగి వచ్చావంటే నే నూరు కోను," అన్నది తల్లి.

సుమంగ్ అరణ్యాల వెంబడి బయలుదేరాడు. కోసు కోసు కొక కోయగూడెం ఉన్నది. ప్రతి గూడెంలోనూ ఎందరో పెళ్ళిడు పిల్లలున్నారు. వారిలో ఒక్కరూ సుమంగ్కు నచ్చలేదు.

"అందరల్లా ఉండేది నాకెందుకు? నేను చేసుకునేది ప్రత్యేకంగా ఉండాలి. ఆకాశం నుంచి ఊడివడ్డట్టుండాలి!" అనుకున్నాడు వాడు.



వారం, పదిరోజులు ప్రయాణంచేసి ఒక నాటి మధ్యాహ్నంవేళ వాడు మరొక గూడెం ప్రవేశించాడు. అది మరీ పెద గూడెంలా గుంది. ఊరంతా కలిసి పది పన్నెండు చుట్టు గుడిసెలు. గుడిసెల మధ్యగా గేదెలు నడిచేపాటి ఖాళీ ఉన్నది. గూడెంలో వాళ్ళంతా పాలాల్లో పనులు చేస్తున్నారు.

సుమంగ్ కిటికీలో నుంచి ఒక గుడిసె లోకి తొంగి చూశాడు. లోపల ఒక పిల్ల పంట చేస్తున్నది. ఆమెను చూడగానే వాడి గుండె ఒక్కసారి ఆగినట్టయింది. ఆడవాళ్ళు అంత అందంగా ఉంటారని వాడు కలలో కూడా అనుకోలేదు. ఆమె పోతపోసిన

బంగారంలాగున్నది. ఆమె అటూ ఇటూ నడుస్తుంటే నిరిపురం రాజుగారి ఆస్థానంలో నాట్యగత్తెలు వాడికి గుర్తుకొచ్చారు.

“నేను దీన్ని తప్ప ఇంకెవరీ పెళ్ళాడను,” అనుకున్నాడు సుమంగ్.

వాడు తనలో అనుకున్నమాట వినిపించి నట్టుగా ఆ పిల్ల తల ఎత్తి వాణ్ణి చూసి, చిన్నగా అరిచి, మరుకేణం అదృశ్యమై పోయింది.

సుమంగ్ ఆశ్చర్యపడుతూ గుడిసె వాకిలి దగ్గరికి వెళ్ళి, తడికెతలుపు తోసి, “ఎవరు లోపల?” అని అడిగాడు. తలుపు తెరవ గానే ఒక నల్ల కొడిపెట్ట, “కే కే కే,” అంటూ బయటికి పారిపోయింది. గుడిసె లోపల ఎవరూ లేరు. తాను భ్రమపడి ఉండవచ్చునని సుమంగ్ కు అనుమానం చేసింది—కాని ఆ పిల్ల ముఖం ఇంకా వాడికి కళ్ళగట్టినట్టే ఉంది.

ఆ పిల్ల ఒకవేళ ఎక్కడన్నా దాగిందేమో నని లోపల అంతా వెతికాడు. ఆమె కనిపించిన గదిలో అప్పడే చేసిన వంటకాలు కనిపించాయి. తాను చూసిన పిల్ల కాకపోతే వాటిని ఎవరు తయారుచేసి ఉంటారు?

దీని అంతు తెల్పుకోవాలని సుమంగ్ ఆ గుడిసెలోనే కూర్చున్నాడు. కొంతసే

పయాక ఒక ముసలిదీ, ముసలాడూ
గుడిసె దగ్గరకు వచ్చారు.

"దూరప్రయాణం చేసి వస్తున్నాను.
కాస్త తిండి పెట్టండి," అన్నాడు సుమంగ్
అప్పద్ధ దంపతులతో.

"సరే, బాబూ. ఒక్క కీణం ఆగు,"
అన్నది ముసలిది వంటఇంట్లోకి పోతూ.

"మీకు వంటచేసే అమ్మాయెవరు? మీ
కూతురా? మనమరాలా?" అని సుమంగ్
ముసలివాణ్ణి అడిగాడు.

ముసలివాడు తెల్లబోయి, "అమ్మాయా?
ఈ ఇంట్లో నేనూ, నా అడదీ తప్ప ఇంకె
వరూ లేరు, బాబూ," అన్నాడు.


"భయపడి అబద్ధ మాడుతున్నారు.
నేనా అమ్మాయిని చూశాను. ఆమెను
పెళ్ళాడాలనే ఉద్దేశంతో ఆడుగుతున్నాను.
నేను బికారివాణ్ణి కానులే," అన్నాడు
సుమంగ్.

"నువ్వు చెప్పే అమ్మాయిని మే మెప్పుడూ
చూడలేదు. నిజంగా మా కేమీ తెలీదు,"
అన్నాడు ముసలాడు.

"అయితే, మీ రిద్దరూ పొలంలో పని
చేస్తుండగా మీ కోసం వంటచేసిన వారెవరు?"
అని సుమంగ్ అడిగాడు.

"అదే మాకూ ఆశ్చర్యంగా ఉంది.
రోజూ మేం నిద్ర లేచేసరికి వంట చేసి





ఉంటుంది. మళ్ళీ సాయంకాలం పొలం నుంచి తిరిగి వచ్చేసరికి వంటచేసి సిద్ధంగా ఉంటుంది. ఎవరు చేస్తున్నదీ మాకు నిజంగా తెలీదు,” అన్నాడు ముసలాడు.

“ఇలా ఎంత కాలంగా సాగుతున్నది?” అని సుమంగ్ అడిగాడు.

“వారం, పదిరోజుల కిందట, ఎక్కడి నుంచో ఒక నల్ల కోడిపెట్ట వచ్చింది. ఎవరి సడిగినా మాది కాదంటే, మాది కాదన్నారు. అది గుడ్లయినా పెట్టదు. ఏ వనదేవతో మాకు తోడు పంపిందనుకున్నాం. అప్పటి నుంచే మా వంట మేం వండకుండానే తయారవుతున్నది,” అన్నాడు ముసలాడు.



వాళ్ళతోబాటు సుమంగ్ భోజనంచేసి, ఆ రాత్రి తనను ఆ గుడిసెలోనే పడుకో నివ్వమని ఆ ముసలి దంపతులను కోరాడు. వాళ్ళు సరే నన్నారు.

పడుకోబోయే ముందు ముసలిది నల్ల కోడిపెట్టకు మేత వేసి, దాన్ని పళ్ళిక కింద ఉంచింది.

ఆ రాత్రి సుమంగ్ కు కొంచెం కూడా నిద్రపట్టలేదు. అర్ధరాత్రి దాటినాక చిన్న చప్పుడు వినిపించింది. వాడు తల ఎత్తి చూస్తే, నల్ల కోడిపెట్ట పళ్ళిక కింద నుంచి బయటికి వచ్చి, వంటంటి కేసి పోవటం కనిపించింది. సుమంగ్ చప్పుడు కాకుండా లేచి వంటంటి వాకిలి దగ్గరికి వెళ్ళి లోపలికి తొంగి చూశాడు.

కోడిపెట్ట ఒక్కసారి ఒళ్ళు విదిలించు కున్నది. దాని శరీరం ఊడి కింద పడి పోయింది. అందులో నుంచి, నిన్న మధ్యాహ్నం వాడు చూసిన నల్ల బయటికి వచ్చి, నిశ్శబ్దంగా వంట పనులు ప్రారంభించింది. సుమంగ్ కళ్ళు అప్పగించి చాలా సేపు ఆమెనే చూస్తూ ఉండిపోయాడు. ఆమె అందం నిజంగానే అద్భుతం.

వాడు తాను చేయదలిచిన దేదో నిశ్చయించుకుని వచ్చి మళ్ళీ పడుకున్నాడు.

తెల్లవారాక వాడు ముసలివాళ్ళ దగ్గర శలవు పుచ్చుకుంటూ, ఒక బంగారుమాడ తన ముసలివాడి చేతిలో పెట్టి, "మీ నల్ల కోడి పెట్టను నాకు అమ్మండి," అన్నాడు.

ముసలివాడు కంగారుగా, "అది ఇంత ఖరీదు చేస్తుందా? కాని అది గుడ్లు కూడా పెట్టదే, నీ కేం పనికివస్తుంది? మా కంటే పిల్లాజెల్లా ఎవరూలేరు గనక దాన్ని సాకు తున్నాం," అన్నాడు.


"నాకు దాని మీద మోజు అయింది. కావలినై ఇంకో బంగారుమాడ కూడా తీసుకో. కాని ఆ పెట్టను మాత్రం నా కిచ్చి తీరాలి," అన్నాడు సుమంగ్.

వాళ్ళ దరిద్రం తీరిపోవటానికి ఆ బంగారం చాలు. అందుచేత ముసలివాళ్ళు సుమంగ్ కు ఆ కోడిపెట్ట నిచ్చారు. వాడు దాన్ని చంకన పెట్టుకుని బయలుదేరి ఇంటికి వచ్చాడు.

"నీ పెళ్ళాం ఏదిరా? ఒంటరిగా ఇంటికి రావద్దని చెప్పలేదా?" అన్నది తల్లి.

"ఒంటరిగా రాలేదే. ఇదుగో నా పెళ్ళాం!" అంటూ తన చంకలో ఉన్న కోడిపెట్టను సుమంగ్ తల్లికి చూపాడు.

తన కొడుక్కు మతిపోయిందనుకు న్నది తల్లి. మతిపోయిన లక్షణాలు లేక



పోయేసరికి, వాడు తనతో వేళాకోళం అడు తున్నాడనుకున్నది. నిజంగానే వాడు కోడి పెట్టను పెళ్ళాడేసే ఉద్దేశంలో ఉన్నాడని తెలికాక గూడెం వాళ్ళంతా తననూ తన కొడుకునూ పిచ్చివాళ్ళ కింద కట్టేసి గూడెం నుంచి వెళ్ళగడతా రనుకున్నది. ఆమెకు మతి పోయినట్టయింది.

ఆ రోజు అర్ధరాత్రి నల్ల కోడిపెట్ట తన అలవాటు ప్రకారం వంట ఇంట్లోకి వెళ్ళి, మనిషి కాగానే సుమంగ్ ఆమె వెనకనే వెళ్ళి, ఆమెను కౌగలించుకుని, "ఎవరు నువ్వు? ఎందుకిలా కోడిపెట్టవూ, మనిషివీ అవుతున్నావు? నీ పేరేమిటి?" అని అడిగాడు.



ఆమె ఆతని పట్టు విడిపించుకోవాలని పెనగులాడింది.

"నేను నిన్ను వదలను. నిన్ను పెళ్ళాడటానికి తెచ్చుకున్నాను. నీ సంగతి చెప్పి తీరాలి," అన్నాడు సుమంగ్.

"నే నొక కోయదొర కూతుర్ని. నా పేరు జంత్రి. మా గూడెం మంత్రగాడు నన్ను పెళ్ళాడతానన్నాడు. నేను ఒప్పుకోక పోయే సరికి నన్నిలా చేశాడు. ఒక్క ఝాముసేపే నేను మనిషిగా ఉండగలను. మిట్ట మధ్యాహ్నము, అర్ధరాత్రి మనిషి అవుతాను. ఝాముసేపులోగా కోడిపెట్ట చర్మంలోకి ప్రవేశించకపోతే చచ్చి పోతాను. కోడి

రూపంలో ఉండగా నన్నెవరన్నా పెళ్ళాడటానికి సిద్ధపడితే నాకి కాపం పోతుంది," అన్నది జంత్రి.

"సరే, నీ కాపం నేను తీరుస్తాను. భయపడకు," అన్నాడు సుమంగ్.

ఆ మాట వినగానే జంత్రికి ఆతని మీద ఎక్కడలేని ఆభిమానమూ వచ్చింది.

వాళ్ళిద్దరూ మాట్లాడుకునే సవ్వడికి సుమంగ్ తల్లి నిద్ర లేచింది. ఆమె వాళ్ళున్న గదిలోకి తొంగి చూసింది. తన కొడుకును ఒక దేవకన్యలాటి పిల్ల కాగలించుకుని కబుర్లు చెప్పతూ ఉండటం ఆమె కంట పడింది. మొదట ఆమెకంతా అయోమయంగా ఉన్నది. కాని వాళ్ళకు కొద్ది దూరంలో నల్ల కోడి చర్మం పడి ఉండటం కనపడగానే ఆమెకు అంతా అర్థమయింది. ఆమె లోపలికి పాకుతూ వెళ్ళి ఆ చర్మం సంగ్రహించి, వారిద్దరికీ తెలియకుండా బయటికి వచ్చింది.

ఆమె అంతటితో అగక, ఆ రాత్రి గూడెం మధ్య వెసిన చలిమంట ఉండే చోటికి వెళ్ళి, నివురు కప్పిన ఆ నిప్పులలో కోడిపెట్ట చర్మాన్ని వేసింది.

మరుక్షణమే జంత్రి కెప్పున అరిచి, బాధపడసాగింది.

"ఏమయింది, జంత్రి?" అని సుమంగ్ అదుర్తగా అడిగాడు.

"నా ఒళ్ళు కాలిపోతున్నది. నా కోడి చర్మాన్ని ఎవరో మంటలో వేశారు," అన్నది జంత్రి బాధతో మెలికలు తిరిగిపోతూ.

ఆమె విడిచిన చర్మం అక్కడ లేదు. సుమంగ్ పరిగెత్తుకుంటూ వెళ్ళి చలి మంటను పెద్దది చెయ్యటానికి ప్రయత్నించే తల్లిని చూశాడు. అతను ఆమెను వెనక్కు ఈడ్చి, నిప్పులను లక్ష్యపెట్టకుండా తొక్కుకుంటూ వెళ్ళి, కోడి చర్మాన్ని తీసి, కాలిన బాగాన్ని నలిపి కుభ్రం చేశాడు. బాగా నివ్వురు కప్పి ఉండటం చేత చర్మం అటే కాలలేదు.

సుమంగ్ తల్లితో మాట్లాడకుండా, ఆమె విలుస్తుంటే వినిపించుకోకుండా తన గుడి సెకు తిరిగి వచ్చాడు. ఇప్పుడు జంత్రి ఏ బాధా లేకుండా సంతోషంగా ఉన్నది. ఆమె తన చర్మంలోకి తిరిగి ప్రవేశించింది.

తెల్లవారగానే సుమంగ్ కోడిపెట్టును వెంట బెట్టుకుని కోయసభకు వెళ్ళాడు. అతను తమ నాయకుడి ఎడట మోకరించి, "దొరా, నాకూ ఈ కోడిపెట్టుకూ పెళ్ళి చేయించు," అన్నాడు.

కోయవాళ్ళు కొందరు నవ్వారు. మరి కొందరు సుమంగ్ ను తిట్టారు, కోయజాతి పరువు తీసేస్తున్నాడన్నారు. ఇంకా కొందరు,



"ఒరే, నికేపం లాటి పిల్లలు చాలామంది ఉన్నారు. డబ్బు బాగా ఉన్నవాడివి గనక, కావలిస్తే పదిమందిని చేసుకో. కోడిపెట్టను పెళ్ళాడటమేమిటి?" అన్నారు.

"నే నీ కోడిపెట్టనే పెళ్ళాడబోతున్నాను. కారణం తరవాత మీకే తెలుస్తుంది," అన్నాడు సుమంగ్.

"ఇలాటి పని చేస్తే నిన్నూ, నీ తల్లిని వెలివేసే అధికారం కోయసభ కున్నది తెలుసునా, నాయనా?" అని కోయదొర అడిగాడు.

"నే నీ కోడిపెట్టను పెళ్ళాడాక గదా వెలివేస్తాడు? ముందు పెళ్ళి చెయ్యండి. నన్ను మీరు వెలి వెయ్యరు సరే గదా నా పెళ్ళికి మీరంతా పెద్ద సంబరం చేసు కుంటారు. నా మాట నమ్మండి," అన్నాడు సుమంగ్.

అప్పటికే కొందరు పెళ్ళి జరగరాదని పట్టు బట్టారు. కాని కోయదొరకు సుమంగ్

అంటే చాలా అభిమానం. అందుచేత, ముందు పెళ్ళి కానిద్దామనీ, అవతల వాణ్ణి వెలి వెయ్యటానికి సభ నిర్ణయిస్తే తాను ఏమీ అభ్యంతరం చెప్పననీ అతను అన్నాడు.

కోయ మంత్రవాదీ పెళ్ళి ఏర్పాట్లన్నీ చేసి మంత్రాలు చదివాడు. ఆ మంత్ర తంత్రాలు పూర్తి అయేలోపునే జంత్రి తన కోడిచర్మాన్ని పదిలేసి, అద్భుతమైన పెళ్ళి కూతురు ముస్తాబులో ప్రత్యక్షమయింది. అందరి కళ్ళూ జిగేలుమన్నాయి.

సుమంగ్ అన్నట్టే వాడి పెళ్ళికి గూడెం గూడెమంతా కోలాహలంగా సంబరం చేసు కున్నది. ఈ వార్త తెలిసి జంత్రి తండ్రి అరుకోసుల దూరం నుంచి వచ్చి, సుమంగ్ గూడెం వారందరికీ కత్తులూ, వడిసెలలూ, బాణాలూ, బట్టలూ, నెమలి ఈకలూ, వినుగుదంతం పనిముట్లూ, తేనే, చంద సమూ అంతులేకుండా బహుమానాల కింద తెచ్చి ఇచ్చి, కూతురినీ, అల్లుణ్ణి దీవించాడు.





“లంబాడీ”

పూర్వకాలంలో రాజులు యుద్ధాలంటే భయపడేవాళ్ళు. కాని వాళ్ళకి తమకన్న చిన్నరాజులను జయించాలనే దురాశ మటుకు ఉండేది. కొందరు ఇతర రాజ్యాలను కాజేయటానికి ఇతర రాజులను జూదాలకు అప్పించేవాళ్ళు. మరి కొందరు తాము జయించ దలిచినవారికి పరీక్షలు పెట్టి, అందులో వారు ఓడిపోతే వారి రాజ్యాలు కాజేసేవారు.

శమంతదేశాన్ని ఏలే కమలనాథుడనే రాజు తన పొరుగురాజైన ప్రసేనుణ్ణి జయించాలనీ, అతని రాజ్యాన్ని కాజేయాలనీ చాలా గాఢంగా వాంఛించాడు. కావటానికి కమలనాథుడు ప్రసేనుడి కన్న బలవంతుడే, కాని యుద్ధం చేస్తే బనసప్తమూ, ధనసప్తమూ జరిగి తీరుతుంది. ప్రజా జీవితం దెబ్బతింటుంది. అన్ని పుత్తులూ అస్తవ్యస్త మవుతాయి. తిరిగి రెండుదేశాలూ

కోలుకోవటానికి చాలా కాలం పట్టుతుంది. ఈలోగా ఇంకొక రాజు దండెత్తి వచ్చి, రెండు రాజ్యాలనూ కాజేయ్యవచ్చు.

అందుచేత కమలనాథుడు ప్రసేనుడికి ఒక నవాలు పంపాడు: “మనమిద్దరమూ రెండు రథాలు తయారుచేసి వాటికి పంచెం పెడదాము. ఏ రథం ఎక్కువ వేగంతో పోతే అది చేయించినవారు గెలిచినట్టూ, రెండోవారు ఓడినట్టూ.”

ప్రసేనుడు ఒప్పుకోక చేసేది లేదు. తాను ఒప్పుకోనంటే కమలనాథుడు తన మీదికి సైన్యాలు పంపి యుద్ధం చేసి, మొత్తం దేశాన్ని కుక్కలు చింపిన విస్తరి చెయ్యగలడు.

అందుకని, ప్రసేనుడు తన రాజ్యంలో ఉన్న ప్రముఖ కమ్మర్ల సందర్భి విలిపించి, “మీ రంతా ఫలానా గడువులోగా ఒక గొప్ప రథాన్ని తయారు చెయ్యండి. అది



దృఢంగానూ ఉండాలి, అతి వేగంగా కదలాలి. మీరు తయారు చేసే రథాలలో ఉత్తమమైన దానికి గొప్ప బహుమానం ఇస్తాను,” అని చెప్పాడు.

వెంటనే కమ్మరు అందరూ రథాలు తయారు చెయ్యటం ప్రారంభించారు. వారిలో ఒకడు కమ్మరంలో చాలా పేరు పడ్డవాడు. నిజానికి వాడు అందరి లాటి కమ్మరే గాని, వాడి వద్ద ఒక కుర్రవాడు తయారుతిన్నాడు. కమ్మరంలో వాడి ప్రావీణ్యం అసమానం. అన్ని విషయాలలోనూ వాడు చాలా సూక్ష్మబుద్ధి గలవాడే. వాడి జాతి ఏమిటో కూడా ఎవరికీ తెలీదు. వాడు

పనితనం నుంచి అనాథ. వాడి కొక పేరు కూడా లేదు. కమ్మరి వాణ్ణి “లంబాడీ” అని పిలిచేవాడు. అదే వాడి పేరయింది. లంబాడీ నైపుణ్యం వల్ల వాడి యజమాని ఎంతో ఆర్జించాడు, కాని లంబాడీ మటుకు జీతమూ, బత్తెమూ లేని నౌకరుగానే ఉండిపోయాడు.

రాజుగారి ఆజ్ఞ ప్రకారం తయారుచెయ్య వలసిన రథాన్ని లంబాడీయే తయారు చేశాడు. రథాన్ని పరీక్షించి, రాజుగారు లంబాడీ తయారు చేసిన రథాన్నే ఎన్నుకున్నాడు.

ఈ సంగతి తెలియగానే లంబాడీ రాజుగారి కోటకు వెళ్ళాడు. కోట ముందు రథం నిలబెట్టి ఉన్నది. జనం దాన్ని ఎగబడి చూస్తున్నారు. చిన్న పిల్లవాడు తోసినా అది కదులుతుంది. రాజుగారి కొలుపు చేసే ఉద్యోగులు దాన్ని మెచ్చుకుంటున్నారు.

“ఇలాంటి రథం ప్రపంచంలో మరొకటి ఉండదు. గెలుపు మనదే!” అన్నాడొకడు.

“దీనికి మన రాజుగారి తెల్లగుర్రాలు పూనితే, ఇక అడిగావా?” అన్నాడు మరొకడు.

లంబాడీ వాళ్ళ మాటకు ఆధు పచ్చి, “ఆ తెల్లగుర్రాలకు నేనే లాదాలు వేశా

నంట అవి ఎలా పరిగెత్తుతాయో చూసు
కొండి,” అన్నాడు.

రాజుగారి ఉద్యోగులు, “నువ్వెవరు?
నీ కేమిటి సంబంధం?” అన్నారు.

“దీన్ని నేనే తయారుచేశాను,” అన్నాడు
లంబాడీ.


“దీనికీ రాజు గారు పెద్ద బహుమతి
ఇచ్చారే. నువ్వు గొప్ప ధనికుడి వన్నమాట!”
అన్నారు ఉద్యోగులు.

“అంతా మాయజమాని తీసుకున్నాడు.
నాకు గవ్వ కూడా ముట్టలేదు,” అన్నాడు
లంబాడీ. ఉద్యోగులు వెంటనే లంబాడీని
రాజుగారి వద్దకు తీసుకుపోయారు. రాజు

గారు తన ఉద్యోగులు చెప్పిన దంతా విని,
“రథం తయారుచేసింది నువ్వే అయ్య,
నీ యజమాని నీ కేమీ ఇవ్వని మాట నిజ
మయితే, విచారణ జరిపి నీ యజమానిని
తీవ్రంగా శిక్షిస్తాను. నువ్వేమీ విచారించకు,”
అన్నాడు లంబాడీతో.

“ఇప్పుడు నాకు కావలసింది అది కాదు.
తమ గుర్రాలకు నన్ను లాడాలు కొట్ట
నివ్వండి, అవి వాయువేగంతో పరిగెత్తి,
పందెం గెలుస్తాయి,” అన్నాడు లంబాడీ.
రాజు సమ్మతించాడు.

అనుకున్న ప్రకారం ఉభయదేశాల సరి
హద్దున ఉభయ రాజుల రథాలకూ పందెం





జరిగింది. ప్రసేనుడి రథం అవలీలగా గెలిచింది. తమ రథం ఓడిందన్న కసితో కమల నాభుడి రథాన్ని తోలేవాడు తన రథాన్ని వేగంగా తెచ్చి, గెలుపు హద్దులో నిలిచి ఉన్న ప్రసేనుడి రథానికి మోటించాడు. ఆ తాకిడికి కమలనాభుడి రథం ఇరుసు విరిగి దాని చక్రం ఒకటి పూర్తిగా భగ్నమయింది. ప్రసేనుడి రథం చెక్కు చెదరలేదు. దాంతో కమలనాభుడి అపజయం పరిపూర్ణమయింది.

ఇది జరిగిన రాజుగారు లంబాడికి బోలెడంత ధనం ఇచ్చి, తన ముఖ్య సలహాదారుగా నియమించాడు.

కమలనాభుడి వద్ద కూడా ఒక మాయలమల్లి అనే ముసలిది ఉన్నది. ఈ రథాల పందెంలో దెబ్బతిన్నాక కమలనాభుడు మాయలమల్లిని పిలిచి, “ఈ అవమానానికి ప్రతీకారం చేయాలి. ప్రసేనుణ్ణి ఎలాగైనా జయించాలి. ఉపాయం చెప్పు,” అన్నాడు.

“ఉపాయాల కేం? ఎన్నయినా ఉన్నాయి,” అంటూ మాయలమల్లి కమలనాభుడి కొక ఉపాయం చెప్పింది.

తరవాత కొద్ది రోజులకు కమలనాభుడి దూతలు ప్రసేనుడి ఆస్థానానికి మూడు కట్టలు ఒకే జాతివి, ఒకే ప్రమాణం గలవి తచ్చి, “రాజా, కమలనాభ మహారాజుగారు మీ కి కట్టలను చూపమన్నారు. ఈ మూడూ ఒక్కసారి చెట్టు నుంచి కొట్టినవి కావు. వీటిలో వీడి మొదట కొట్టినదో, వీడి చివర కొట్టినదో చెప్పాలి. ఈ పరీక్షలో మీరు ఓడినట్లయితే మీరు ఓడినట్టు ఒప్పుకోవాలి,” అని చెప్పారు.

“అలోచించి చెబుతాను,” అన్నాడు ప్రసేనుడు.

ఆయన లంబాడిని పిలిపించి, “కమలనాభుడు మరో ఐదడ తెచ్చి పెట్టాడు. ఈ మూడు కట్టలలో వీడి మొదట కొట్టినదో, వీడి తరవాత కొట్టినదో, వీడి చివర

కొట్టినదే చెప్పాలట. ఏమన్నా ఉపాయం చెప్పగలవా?” అన్నాడు.

“అదేమంత కష్టం కాదు, మహారాజా. మూటినీ నీటిలో వెయ్యండి. ఏది చప్పన ముణిగితే అది చాలాకాలం ఎండినది. ఏది ముణిగకపోతే అది చాలా పచ్చి ఉన్నది. మధ్యస్థమయిన కట్టె కొంచెం నింపాడిగా ముణుగుతుంది,” అన్నాడు లంబాడీ.

రాజు ఆ శరీక్ష ద్వారా ఏ కట్టె ఎప్పుడు కొట్టినదీ నిర్ణయించి, కమలనాభుడి దూత లకు జవాబు చెప్పి పంపించేశాడు.

“ప్రసేనుడు నా కన్న తెలివిగలవాడై ఉండాలి. నాకు తెలియని సమాధానం


అత నెలా కనిపెట్టాడు?” అన్నాడు కమల నాభుడు మాయలమల్లితో.


“రాజులకు ఇంత తెలివితేటలు కూడానా? ఆ ప్రసేనుడి కెవరో తెలివైనవాడు సలహా లిస్తున్నాడు,” అన్నది మాయలమల్లి.

“అలాటి వాడు ఉండే పక్షంలో మనం ప్రసేనుణ్ణి ఎలా ఓడించగలం?” అన్నాడు కమలనాభుడు.

“వాణ్ణి నేను తొలగిస్తాను. మీరు తొందర పడకండి. అలా చూస్తూవుండండి,” అన్నది మాయలమల్లి.

ఆమె ఒక సన్యాసిని వేషం వేసుకుని ప్రసేనుడి రాజ్యానికి వెళ్ళింది. ఆమె ప్రసే





నుణ్ణి కలుసుకుని, సాముద్రికం చెబుతానని ఆతని చెయ్యి తీసుకుని, "అయ్యో, నాయనా! తెల్లనివన్నీ పాలనుకుంటావు. నువ్వు గుడ్డిగా నమ్మిన వాడి వల్ల నీకు గొప్ప ఆపాయం ఉన్నది. వాణ్ణి వదిలించుకో!" అని సలహా ఇచ్చి తన దారిన తాను వచ్చేసింది.

ప్రసేనుడికి భయం పట్టుకున్నది. తాను గుడ్డిగా నమ్మినవాడు ఒక్కడే ఉన్నాడు— లంబాడీ. వాడు కులీనుడు కాదు. తెలివి తెటలు అమితంగా కలవాడు. అలాటి వాడు నమ్మకద్రోహం చెయ్యటానికి ఏ మాత్రమూ జంకడు. లంబాడీ వల్ల తనకు ఆపద ఉన్నదన్న భయంతో ప్రసేనుడు తన భటులను

పిలిచి, "లంబాడీకి సమాధి కట్టండి. అతన్ని మధ్య ఉంచి, చుట్టూ ఎత్తుగా గోడలు కట్టేయ్యండి. ఇది నా ఆజ్ఞ," అన్నాడు.

ప్రసేనుడి కుమార్తె శుభాంగి అనేది లంబాడీని మొదటిసారి చూసినప్పటి నుంచి అతన్ని అభిమానిస్తూ వస్తున్నది. అతని తెలివి తెటలను గురించి తెలుసుకుంటున్న కొద్దీ ఆమె అభిమానం ప్రేమగా మారింది.

ఆమె ఒకనాడు అంతఃపుర గవాక్షం నుంచి చూస్తుంటే దూరంగా తాపీ వాళ్ళు ఏదో కట్టుతూ ఉండటం కనిపించింది. ఆమె తాపీ వాళ్ళ మేస్త్రీని తన వద్దకు పిలిపించు కుని, "ఎటూ కాని చోట ఏమిటా కట్టేది?" అని అడిగింది.

"ముఖ్య సలహాదారుగారికి సజీవసమాధి కట్టమని రాజుగారి ఉత్తరు వయిందమ్మా," అన్నాడు మేస్త్రీ.

శుభాంగి నిర్ఘాంతపోయి, "ఏం? ఆయన ఏం చేశాడా?" అని అడిగింది.

"మా కా సంగతి ఏమీ తెలియదమ్మా," అన్నాడు మేస్త్రీ.

రాజకుమార్తె తన చెలి నున్న ఉంగరం తీసి మేస్త్రీ కిస్తూ, "ఎవరికీ తెలియకుండా గోడలో ఒకరాయి వదులుగా ఉండేటట్లు అమర్చు. అది తియ్యటానికి, మళ్ళీ పెట్ట

బానిసీ వీలుగా ఉండాలి, ఇలా చేశావని రాజుగారికి తెలిసిందో నీ తల పగిలిపోతుంది. జాగ్రత్త,” అన్నది.

అమె చెప్పినది గ్రహించినట్టు తల ఊపి మేస్త్రీ వెళ్ళిపోయాడు.

అసాయంకాలం చీకటి పడే వేళ శుభాంగి కొత్త కట్టడం కేసి వెళ్ళి, వదులుగా ఉన్న రాయి తీసి, “లంబాడీ!” అని పిలిచింది.

తన గతి ఇలా ఎందుకైనదీ గ్రహించ లేక పుట్టెడు విచారంలో మునిగి ఉన్న లంబాడీ ఉలిక్కిపడి, “ఎవరదీ?” అన్నాడు.

“నేను, రాజకుమార్తెను. నీకు భోజనం తెచ్చాను,” అన్నది శుభాంగి.

లంబాడీకి ప్రాణం లేచి వచ్చినట్టయింది. అతను గోడకంత వద్దకు వచ్చి, రాజకుమార్తె అందించిన భోజనం తీసుకుని, “మీ దయకు ఎంతైనా కృతజ్ఞుణ్ణి. కాని, రాజుగారు నాకిలాటి మరణ శిక్ష ఎందుకు విధించారో మీకేమైనా తెలుసా? నేనే తప్పు చేసి ఎరగను,” అన్నాడు.

“మా నాన్న కెవరో చాడీలు చెప్పి ఉంటారు. ఆయన అసలే తొందరపాటు మనిషి. నిజం నిలకడ మీద అదే తెలుతుంది. కొద్ది కాలం నీకి చెర తప్పుదు. నువ్వు తిండికి మాడకుండా నేను రోజూ భోజనం తెచ్చిపెడతాను. కాస్త ఓవిక పట్టు





ఉండు," అని ధైర్యం చెప్పి శుభాంగి వెళ్లిపోయింది.

మాయలమల్లి ఎత్తు పారించని కమల నాభుడికి చారుల ద్వారా తెలిసింది. ఈసారి పరీక్ష పెడితే ప్రసేనుడు తనకు దాసాహం కాక తప్పదని ఆయన అనుకున్నాడు. ఎందుచేతనంటే లంబాడీ చచ్చే, చస్తూనే ఉంటాడు.

కొద్ది రోజులు గడిచాయి. ఒకనాడు ప్రసేనుడి వద్దకు పన్నెండుమంది యువ గులు వచ్చారు. అందరూ ఒకే ఎత్తున్నారు, ఒకే రకం దుస్తులు ధరించి ఉన్నారు. వాళ్ళు ప్రసేనుడితో, "రాజా, మమ్మల్ని

కమలనాభ మహారాజుగారు పంపారు. మాలో ఒకడు ఆ మహారాజుకు కుమారుడు. అత నెవరో మీరు పోల్చుకో లేకపోతే మీరు మా రాజుగారికి ఓడినట్టు ఒప్పుకోవాలి. లేకపోతే యుద్ధం తప్పదు," అన్నారు.

ప్రసేనుడికి దడవుట్టుకొచ్చింది. ఇలాటి పెపత్తుల నుంచి తనను లోగడ కాపాడిన లంబాడీ ఈపాటికి చచ్చిపోయి ఉంటాడు. తన కి సారి కమలనాభుడి దాస్యం తప్ప దనిపించింది.

శుభాంగి ఆయన విచారం కనిపెట్టి కారణ ముడిగింది. ప్రసేనుడు చెప్పాడు.

"అన్నట్టు లంబాడీకి అతి క్రూరమైన మరణ శిక్ష ఎందుకు విధించావు? అడగా లనుకుని మరిచిపోతున్నాను," అన్నది శుభాంగి.

"బుద్ధి తక్కువై, ఒక బైరాగిముంద మాటలు విని, లంబాడీ నాకు ద్రోహం చేస్తాడని భయపడి అలా చేశాను. నిజానికి వాడు నాకు ఉపకారమే చేశాడు గాని అప కారం చెయ్యలేదు," అన్నాడు రాజు.

"ఆ సమాధి పగలగొట్టించి చూడు, ప్రాణాలతో ఉన్నాడేమో," అన్నది శుభాంగి.

"ఎప్పుడో పోయి ఉంటాడు. తిండి లేకుండా ఇన్నాళ్ళు బతుకుతాడా?"

అంటూనే రాజు సమాధి పగలగొట్టించాడు. లంబాడీ బతికి ఉండటమే గాక, ఎప్పటి కన్నా అరోగ్యంగా బయటికి వచ్చాడు.

రాజు అతనికి క్షమాపణ చెప్పుకుని తనకు వచ్చిన కొత్త ఉపద్రవం గురించి చెప్పాడు.

లంబాడీ కొంచెం ఆలోచించి, "ఈ రాత్రికి వారందరికీ వేళ బాగా తప్పించి, ఆకలి దహించుకుపోయేటట్టు చేసి, సత్తు కంచాలలో భోజనం పెట్టించండి. రాచ్చిప్ప లతో వడ్డన చేయించండి. రాజకుమారుడు తప్ప అందరూ భోజనం చేసేస్తారు. అప్పుడేం చెయ్యాలో నేను చెబుతాను," అన్నాడు.

కమలనాభుడు పంపిన పన్నెండుమంది యువకులకూ ఆర్థరాత్రి కావస్తూండగా వడ్డన చేశారు.

"ఛీ, ఛీ! ఈ కంచా లేమిటి? వడ్డనకు ఈ రాచ్చిప్ప లేమిటి? మేము భోజనం చెయ్యం," అన్నారు యువకులు.

"నన్ను మీరు క్షమించాలి. నేను పేద వాణ్ణి. భక్తితో పెట్టినది నిరాకరించరాదు. దయచేసి భోజనాలు చెయ్యండి. పంటకాలు రుచిగా ఉంటాయి. మా పంటవాళ్ళు ప్రసిద్ధులు," అన్నాడు ప్రసేనుడు.

నిజానికి పంటకాల వాసనే ఎంతో బాగున్నది. ఒక్కొక్క యువకుడే భోజనానికి



ఉపక్రమించి, ఆకలి కొద్దీ ఆవురావురుమని భోజనం చేశారు. ఒక్కడు మాత్రం భిష్మించుకుని భోజనం చెయ్యనే లేదు.

“మహారాజా, అతనే రాజకుమారుడు. అతన్ని వెంటనే చెరలో పెట్టించండి,” అన్నాడు లంబాడి.

కమలనాభుడు పంపిన యువకులలో మిగిలిన పదకొండుమందీ తిరిగి వచ్చి, ప్రసేనుడి నుంచి సందేశం కూడా తెచ్చారు.

“తమకు సలహా ఇచ్చే ముసలిదాని తలను నా కళ్ళారా చూసిన నాడే నేను మీ కుమారుణ్ణి మీ పద్దకు తిప్పి పంపు తాను. అంతేగాక నాతో గిల్లికజ్జా పెట్టుకోనని మీరు ప్రమాణం చెయ్యాలి,” అని ప్రసేనుడు, లంబాడి సలహాపై, కమలనాభుడికి సందేశం పంపాడు.

కమలనాభుడి ఆటకట్టయింది. ఆయన మాయలమల్లిని తన వెంట తీసుకు వచ్చి ప్రసేనుడి కాళ్ళ పైన పడేసి, “దీన్ని మీ


యిష్టం వచ్చినట్టు ఇకించండి. నా కున్న ఒక్క కొడుకుకూ ఏ ఆపదా రానివ్వకండి. నే నీక మీ జోలికి రానని నా తండ్రితాతల మీద ప్రమాణం చేస్తున్నాను,” అన్నాడు.

కమలనాభుడి కొడుకు లంబాడి ద్వారా తన తండ్రి కుయుక్తులను గురించి విని, ప్రసేనుడు తనను నిర్బంధించటం సబబే నని ఒప్పుకున్నాడు.

సమాధిలో లంబాడి చావకుండా అన్నా భృండటానికి కారణం తన కుమార్తే నని తెలిసి, ప్రసేనుడు లంబాడికి శుభాంగి నిచ్చి పెళ్ళి చేశాడు. ఆ పెళ్ళి విందులూ, వేడు కలూ అయాకనే కమలనాభుడూ, ఆయన కుమారుడూ తమ దేశానికి తిరిగి వెళ్ళారు.

కమలనాభుడి అనంతరం ఆయన కొడుకూ, ప్రసేనుడి అనంతరం లంబాడి రాజులయ్యారు. వారి హయాంలో ఉభయ దేశాల మధ్యా స్నేహభావం మరింత బలపడింది.





మమరుతనానికి మందు

అరేబియా దేశంలో ఒక భూస్వామి ఉండే వాడు. ఆయనకు పశు పక్ష్యాదుల భాష లన్నీ తెలుసు. ఆయన వద్ద ఒక గుర్రమూ, ఒక ఎద్దూ ఉండేవి.

ఒకనాడు ఎద్దు గుర్రం ఉండే కొట్టంలోకి తొంగి చూసింది. అది చాలా పరిశుభ్రంగా ఉన్నది. ఎద్దు గుర్రంతో, "తమ్ముడూ, జన్మ అంటే నీదే జన్మ. నీకు పని తక్కువ. సుఖమైన భోజనం. నా దంటావా? గొడ్డు చాకిరి. పొలంలో రొచ్చులో పని చెయ్యాలి. చెత్త తిండి తినాలి," అన్నది.

ఆ మాట విని గుర్రం, "అన్నా, నేను చెప్పినట్టు చేస్తే నువ్వు సుఖపడిపోతావు. నిన్ను పొలం దున్నటానికి తీసుకుపోతే కింద పడిపోయి, లేవకు. నాలుగు కొట్టినా సరే అలాగే పడి ఉండు. తరవాత మేత వేస్తే తినకు. నీకు జబ్బు చేసిందనుకుని యజమాని నీకు విశ్రాంతి ఇచ్చి, తినటానికి

చిక్కుళ్ళూ, పచ్చిగడ్డి వేస్తాడు. హాయిగా మూడు రోజులపాటు మంచి భోజనమూ విశ్రాంతి లభిస్తాయి," అన్నది.

జంతువుల భాష తెలిసిన యజమాని రెండిటి సంభాషణ విన్నాడు.

ఆ రాత్రి మేత వేస్తే ఎద్దు దాన్ని ముట్ట లేదు. మర్నాడు పొలానికి తీసుకుపోయి కాడి గట్టితే, కూలబడిపోయి జబ్బుగా ఉన్నట్టు కనిపించింది. యజమాని తన పనివాళ్ళతో, "ఎద్దును తీసుకుపోయి గుర్రాన్ని పట్టుకురండి," అన్నాడు. గుర్రం రోజల్లా పొలం పని చేసి, చచ్చి చెడి ఇంటికి తిరిగి వచ్చింది.

"తమ్ముడూ, నీ పుణ్యమా అంటూ నేను రోజల్లా చక్కగా విశ్రాంతి తీసు కున్నాను," అన్నది ఎద్దు గుర్రంతో.

మర్నాడు కూడా యజమాని గుర్రం చేతనే పొలం పని చేయించాడు. కాడి



కున్నాను కద!" అన్నది. ఈ సంభాషణ కూడా యజమాని చెవిసపడింది.

మర్నాడు ఉదయం తన యజమానిని చూస్తూనే ఎద్దు తోక ఆడించి, చెంగు చెంగున ఎగరసాగింది.

అది చూసి యజమాని పొట్టచెక్కలయే టట్టు నవ్వుసాగాడు. ఆ సమయంలో ఆయన సమీపంలోనే ఉన్న ఆయన భార్య, "ఎందుకా నవ్వు? అంతహాస్యం ఏం జరిగింది?" అన్నది.

"అది రహస్యం. చెప్పటానికి వీలేదు," అన్నాడు భర్త.

"నన్ను చూసే నవ్వుతున్నావు. అందుకే చెప్పటం లేదు," అన్నది భార్య.

"నిన్ను చూసి కాదు నవ్వుతున్నది. అది వేరే విషయం," అన్నాడు భర్త.

"ఏ విషయమైనా కానీ, నాకు వెంటనే చెబుతావా, చెప్పవా?" అని భార్య మూర్ఛించింది.


"చెబితే నేను చచ్చిపోతాను. ఎలా చెప్పమంటావు?" అన్నాడు.

"చచ్చినా సరే, నాకు ఆ రహస్యం ఏమిటో చెప్పి తీరాలి," అన్నది భార్య.

ఆమె పొరువడలేక, తన నవ్వుకు కారణం మేమిటో ఆమెకు చెప్పి చచ్చి పోవటానికి

ఒరుసుకుని దాని మెడ అంతా పుండు పడింది. అలవాటులేని పని చేసి ఒళ్ళంతా హూస మయింది. అది పాలం నుంచి ఇంటికి తిరిగి వస్తూనే, "అన్నా, కొంచెం జాగ్రత్తగా ఉండు. రేపు కూడా నుపు లేచి పని చెయ్యలేకపోతే యజమాని నిన్ను కసాయివాడికిచ్చి, నీ తోలుతో కొత్త చెప్పలు చేయించుకుంటానని పనివాళ్ళతో అంటున్నాడు. తరవాత నీ యిష్టం," అని ఎద్దుతో అన్నది.

ఈ మాటకు ఎద్దు కంగారు పడి, "లేదు, లేదు. రేపటి నుంచి నేనే పాలం పనిలోకి పోతాను. రెండు రోజులు విశ్రాంతి తీసు



నిశ్చయించుకుని భర్త తన బంధువుల నందరినీ ఆహ్వానించాడు.

మర్నాడు ఉదయం బంధువులంతా సావట్లో సమావేశమయారు. "కాలకృత్యాలు తీర్చుకుని ఇప్పుడే వస్తా," అని భూస్వామి బయటికి వెళ్ళాడు. బయట ఆయన కుక్క, ఒక కొడిపుంజు ఉన్నాయి.

పురుగులేరుకు తింటున్న కొడిపుంజును చూసి కుక్క, "ఒక మక మన యజమాని చావటానికి నిద్రంగా ఉంటే, నీకు చీమ కుట్టినట్లా లేదా?" అని అడిగింది.

కొడిపుంజు తలవెత్తి, "మన యజమాని చావటం దేనికి?" అని కుక్కను అడిగింది. కుక్క దానికి సంగతంతా చెప్పింది.

"మన యజమానికి కొంచెం కూడా బుద్ధి లేదు. నాకు యాభై పెట్టలున్నాయి. వాటిని ముద్దు చేసినప్పుడు ముద్దు చేసినా, మకురుతనం చేస్తే వెళ్ళు వాయగొడతాను. ఒక్క భార్య ఉండికూడా మన యజమాని

ఆవిడ ఆటలు సాగనియ్యటం మేమిటి?" అన్నది కొడిపుంజు.

భూస్వామి ఈ సంభాషణ కూడా విన్నాడు. అతను ఇంటికి వచ్చేటప్పుడు రెండు చింతబరికెలు విరిచి తెచ్చుకుని, "నువ్వడిగిన రహస్యం చెబుతాను, లోపలికి రా!" అని తన భార్యను లోపలి గదిలోకి తీసుకుపోయి, ఆ చింతబరికెలతో చీపు చిట్లగొట్టాడు.

"అమ్మో, బాబో! నాకు నీ రహస్యం వద్దు! బతికి ఉండనీ!" అని భార్య కాళ్ళా వెళ్ళి పడ్డాక కొట్టటం ఆపేశాడు. ఇద్దరూ బంధువులున్న చోటికి వచ్చారు.

"నా భార్య కొరిక తీర్చాను. కావలిస్తే ఆమెను అడగండి," అన్నాడు భర్త.

బంధువులంతా షరమానందం చెంది, ఆ పూట విందుకుడిచి వెళ్ళిపోయారు.

ఆ తరువాత భూస్వామి భార్య తన భర్త దగ్గర ఎన్నడూ మకురుతనం చెయ్యలేదు.





సహజీవనం

ఒక అరణ్యప్రాంతంలో ఒక ముసలివాడు తన గుడిసెలో ఒంటరిగా జీవిస్తూ ఉండే వాడు. వాడికి రోజులు నుఖంగానే వెళ్ళి పోతూ వచ్చాయి, కాని ఒక బావురుపిల్లి అడపాతడపా వాడి కోళ్ళను కాజేస్తూ ఉండేది. దాన్ని పట్టకూనికి ముసలివాడు కోళ్ళగూడు చుట్టూ ఎన్ని ఉచ్చులో వన్నాడు, కాని బావురుపిల్లి చిక్కనేలేదు. ఇంతలో వాడికే కాలం మూడింది.

ఈసారి కోడి కోసం వచ్చిన బావురుపిల్లి మనిషికవాన్ని చూసి, ఎంతో సంతోషించి, "అహ, బోలెడంత తిండి. చాలాకాలం పాటు వేటాడే పనిలేదు," అనుకుని, ముసలొడి శవాన్ని తానుండే చోటికి లాక్కుపోదా మనుకున్నది. కాని అది బావురుపిల్లికి సాధ్యంకాలేదు.

ఎవరన్నా సాయం పడతారేమో నని ఆటూ ఇటూ చూస్తూండగా పిల్లి కొక ఉడత

కనిపించింది; "ఉడతా, ఉడతా! మనిద్దరికీ బోలెడన్ని రోజులు సరిపడే ఆహారం ఉంది. కాలం తీరి ముసలివాడు చెప్పి పెట్టకుండా వచ్చాడు. ఈ కళ్ళెబరాన్ని లాక్కు పోవటానికి తోడు వస్తావా?" అన్నది.

ఉడత సరేనన్నది. అయితే, ఇద్దరూ కలిసి ఎంత గింజాకున్నా, లాగినా శవం కదలలేదు.

ఇంతలో వాళ్ళ కొక కుందేలు కనిపించింది. పిల్లి కుందేలును కూడా తమ సమాజంలోకి చేర్చుకున్నది. కాని మూడూ కలిసినా పని జరగలేదు. క్రమంగా, ఆ దారే పోతూ అక్కడికి వచ్చిన ఒక నక్క, ఒక తోడేలూ, ఒక ఎలుగుగొడ్డూ కూడా సమాజంలో చేరాయి.

"మనం యావజ్జీవం మిత్రులుగా ఉంటూ సహజీవనం చేద్దాం. అందరమూ కలిసే ఆహారం సంపాదించి, మన ఆవస

రాలకు తగ్గట్టుగా పంచుకుందాం!” అని ఆ ఆరూ ఒట్టు లేసుకుని, ప్రమాణాలు చేసుకున్నాయి.

ఇప్పుడు శవాన్ని కదిలించే అవసరం కూడా లేకపోయింది. ఆరుగురి పొట్టలూ నిండేసరికి ముసలాడి ఎముకలుతప్ప ఇంకేమీ మిగలలేదు.

త్వరలోనే అందరికీ కడుపుల్లో నకనక లాడసాగింది. ఆ ప్షుడు ఎలుగుబంటి, “మిత్రులారా, నాకు ఆకలి దహించుకు పోతోంది. మన సమాజం ఏదో ఒకటి చెయ్యకపోతే నా ప్రాణాలు నిలిచేలాగా లేవు,” అన్నది.

“అయితే యిది చాలా గడ్డు సమస్యే! ఇప్పుడేం చేద్దామంటావు?” అన్నాయి మిగతా జంతువులు.

“చేసేటందు కేముందీ? అందరమూ కలిసి మనలోకెల్లా చిన్న ప్రాణిని తినెయ్యటమే. అంతకన్న ప్రాణాలు నిలుపుకునేందుకు మరోమార్గం లేదుగదా,” అన్నది ఎలుగుబంటి.

ఈ మాటలు వింటూనే ఉడత, తనకు రానున్న అపదను గుర్తించి సరైన దగ్గర నున్న చెట్టెక్కి, ఒక చెట్టు మీదినుంచి ఇంకొక చెట్టుకు దూకుతూ అంతులే కుండా పోయింది.





“చూశారా, ఈ ఉడతకు స్నేహభావం ఏమీలేదు. మిగిలిసవాళ్ళ కోసం కొంచెం కూడా త్యాగం చెయ్యలేక పోయింది,” అంటూ ఎలుగుబంటి కుండేలును పట్ట బోయింది. వెంటనే కుండేలు పరిగెత్తి, పాదల్లో మాయమయింది. రానున్న ప్రమాదాన్ని పసిగట్టిన బాపురుపిల్లి కూడా పరిగెత్తి పెద్ద మాను చూసుకుని చిటారు కొమ్మకు ఎగబాకింది.

“ఆరుగురిలోనూ ముగ్గురు జారు కున్నారు. వాళ్ళు ఎంతమాత్రమూ స్నేహ పాత్రులు కారు. పోతే పోయారు. ఇక యిక్కడ మిగిలిన ముగ్గురిలో నువ్వే చిన్న గనక నిన్ను మేమిద్దరమూ తింటాం,” అన్నది ఎలుగుబంటి నక్కతో.

“నాకేమీ అభ్యంతరం లేదు. అయితే ఈ గుడిసెలో, ఈ చీకట్లో ఏమిటి? హాయిగా కొండ మీదికి పోదాం. అక్కడ నేను మీకు ఆహారం అవుతాను,” అన్నది నక్క.

ఎలుగుబంటి ఇందుకు సమ్మతించి కొండ మీదికి దారి తీసింది. దానికి వెనకనే సడుస్తున్న నక్క చిన్నగా తోడేలుతో, “అన్నా, నన్ను తిన్న తరువాత మీ ఇద్దరికీ మళ్ళీ ఆకలి వస్తుంది గదా, అప్పుడేం చేస్తారు?” అన్నది.

తోడేలు వెలవెల పోయింది. నక్క అయి పోయాక ఎలుగుబంటికి ఆహారం కావటం తన వంతు అన్న సంగతి తోడేలుకు స్ఫురించింది.

“ఈ ఏర్పాటు ఏమీ బాగాలేదు. సహజీవనం పేరిట మనం వేటాడటం మానేసి, ఒకరి నెకరు తింటున్నాం,” అన్నది తోడేలు. అది ఎలుగుబంటిని వెనక్కు పిలిచి, “మేమిద్దరమూ సహజీవనానికి విరుద్ధంగా పోటు చేస్తున్నాం. ఇక ఎవరి మానాన వారు బతుకుదాం,” అన్నది.

ఇష్టంలేకపోయినా ఎలుగుబంటి ఇందుకు ఒప్పుకోక తప్పలేదు.





మహాభారతం

శుక్రుడు తనను ముసలివాడు కమ్మని శపించగానే యయాతి శుక్రుడి కాళ్ళావేళ్ళా పడి, "నన్ను శపించటం నాయ్యం కాదు. శర్మిష్ఠ పుత్రభిక్ష వేడింది. ఆమె కోరిక తీర్చకపోతే నాకు భూణహత్య చేసిన పాపం చుట్టుకుంటుంది. అందుకని ఆమె కోర్కె తీర్చాను. అంతేగాని దేవయానికి అన్యాయం చేసి ఉద్దేశం నాకు లేదు. నన్ను మన్నించండి," అన్నాడు.

"నా శాపం వ్యర్థం కావటం ఎన్నటికీ జరగదు. అయితే నువ్వొకా కొంతకాలం యౌవనం అనుభవించగోరినట్టయితే, నీ ముసలితనం ఎవరైనా యువకుడి కిచ్చి, వాడి యౌవనం నువ్వు పుచ్చుకునేటందుకు అవకాశం ఇస్తాను," అన్నాడు శుక్రుడు.

తన ముసలితనం తీసుకుని యౌవనం ఇవ్వమని పరాయవాళ్ళను అడిగేకన్న తన కొడుకులనే అడిగి, అందుకు సమ్మతించే వాడికే తన అనంతరం రాజ్యాభిషేకం జరిగేట్టు చేస్తే బాగుంటుందని యయాతి అలోచించాడు. అందుకు శుక్రుడు సమ్మతించాడు.

యయాతికి వెంటనే ముసలితనం వచ్చేసింది. తల వణికింది. కీళ్ళు పట్టు తప్పాయి. జుట్టు నెరిసింది. ముఖమంతా ముడతలు పడింది. ఉబ్బసరోగం పట్టుకున్నది. ఆ స్థితిలో ఆయన తన పెద్ద కొడుకైన యదువుణు పిలిచి, అతనికి తన శాపం గురించి చెప్పి, "నాయనా, కొంత కాలం నా ముసలితనం నువ్వు పుచ్చుకుని,



నీ యౌవనం నా కిస్తావా? ఆ తరవాత నీ యౌవనం నీకిచ్చి నా ముసలితనం నేను తీసుకుంటాను,” అన్నాడు.

యదువు ఈ ఏర్పాటుకు ఎంత మాత్రమూ ఒప్పుకో లేదు. యయాతి మండిపడి, యదువుకూ, అతని సంతతి అయిన యాదవులకూ రాజ్యార్హత లేకుండా చేశాడు. యదువు ఒకడేగాదు, యయాతి కొడుకులు మిగిలిన వాళ్ళకూడా తండ్రి ముసలితనాన్ని స్వీకరించటానికి ఒప్పుకో లేదు. శర్మిష్ఠ కొడుకులలో చిన్నవాడైన పూరు దొక్కడే తండ్రి చేసే ఏర్పాటుకు సమ్మతించాడు. శుక్రుడి దయవల్ల

యయాతి తన ముసలితనాన్ని పూరుడి కిచ్చి, పూరుడి యౌవనాన్ని తాను పొంది, విశ్వాచి అనే అప్పరసను వెంట బెట్టుకుని అందమైన స్థలాలలో విహరించుతూ, యథేచ్ఛగా సుఖించాడు. ఇలా కొంతకాలం జరిగాక ఆయన పూరుడికి తన యౌవనాన్ని ఇచ్చి, ముసలివాడై, పూరుడికి రాజ్యాభిషేకం చేశాడు.

పూరుడికి పాష్టి, కౌసల్యా అని ఇద్దరు భార్యలు. ఇద్దరికీ పుత్రులు జన్మించారు. కౌసల్యాకు పుట్టిన కొడుకుల సంతతిలో, జనమేజయు డనేవాడి పరంపరలో పదహారో తరగ వాడుగా దుష్కంతు డనేవాడు పుట్టాడు. దుష్కంతుడికి, విశ్వామిత్రుడి కుమార్తె అయిన శకుంతలకూ భరతు డనే అతి చక్కని కొడుకు కలిగాడు.

విశ్వామిత్రుడికి కుమార్తె ఎలా కలిగిందంటే—

ఒకప్పుడు విశ్వామిత్రుడు అతి తీక్షణమైన తపస్సు చేశాడు. ఆ తపస్సు చూసి ఇంద్రుడు భయపడి, మేనక అనే అప్పరసను పిలిచి, “విశ్వామిత్రుడు ఘోరమైన తపస్సు చేస్తున్నాడు. ఆ తపస్సు పూర్తి అయితే దేవతలకు అపాయం కలుగుతుందని నాకు భయంగా ఉన్నది. అందు

చేత నుపు వెళ్ళి, నీ చాతుర్యమంతా వినియోగించి విశ్వామిత్రుడి తపస్సు భంగం చెయ్యి,” అన్నాడు.

విశ్వామిత్రుడు సామాన్యుడు కాదు. ఆయన రాజవంశంలో పుట్టి, తన తపశ్శక్తి చేత బ్రాహ్మణుడయ్యాడు. మహా ముక్కోపి. వశిష్ఠుడంతటివాడికే పుత్రశోకం కలిగించాడు. కావంచేత చండాలుడైపోయిన త్రిశంకు చేత ఆయన యజ్ఞం చేయిస్తే, ఆయనకు భయపడి ఇంద్రుడే వెళ్ళి హవిర్చాగం పుచ్చుకున్నాడు. ఆ త్రిశంకుష్టే విశ్వామిత్రుడు తన శక్తిచేత స్వర్గానికి పంపి, దేవతలు తోసెయ్యగా కిందపడి పోతున్న త్రిశంకుడికి అంతరిక్షంలో ఒక స్వర్గం సృష్టించి అందులో ఆతన్ని నిలిపాడు. ఇదంతా తెలిసి కూడా మేనక విశ్వామిత్రుడి తపస్సు భంగం చెయ్యటానికి బయలుదేరి విశ్వామిత్రుడున్న ఆశ్రమానికి వచ్చింది.

మేనక విశ్వామిత్రుడికి కనబడి నమస్కారం చేసి, ఆ ఆశ్రమంలో విహరించ సాగింది. గాలికి చెదిరిపోయే చీరను సరి చేసుకుంటూ తిరుగుతున్న మేనకను చూడగా చూడగా, దాని అందానికి విశ్వామిత్రుడి మనస్సు చెదిరిపోయింది. ఆయన



నలో కలిగిన వికారాన్ని గమనించి మేనక తాను వచ్చిన పని నెరవేరుతున్నదనుకుని, ఆయనకు వశురాలయింది. వారి దాంపత్య ఫలితంగా మేనకకు ఒక అందమైన కూతురు పుట్టింది. ఆ పసిగుడ్డును మాలినీనదీ తీరాన నిర్జనారణ్యం మధ్య ఉంచి, తన మానాన తాను దేవలోకానికి మేనక తిరిగి వెళ్ళిపోయింది.


క్రూరమృగాలు స్వేచ్ఛగా తిరిగే ఆ ప్రాంతంలో ఆ పసిబిడ్డను శకుంతపక్షులు తమ రెక్కలతో కప్పి కాపాడాయి. మధ్యాహ్నం చేళ కన్యామహాముని స్నానం చెయ్యటానికి వచ్చి, శకుంతపక్షుల రెక్కల

నీడన సురక్షితంగా ఉన్న ఆ బిడ్డను చూసి, చుట్టుపక్కల ఆ బిడ్డ తాలూకు మనుషులెవ్వరూ లేకపోవటం చేత, ఆ బిడ్డను దగ్గిర లోనే ఉన్న తన ఆశ్రమానికి తీసుకుపోయి, శకుంతల అనే పెరు పెట్టి, తన కూతురి లాగే పెంచ నారంభించాడు. శకుంతల కూడా నానాటికీ పెరుగుతూ, కణ్వుమహా మునినే తన తండ్రిగా భావించి, ఆశ్రమంలో పనులన్నీ చేస్తూ వస్తున్నది.

ఒకనాడు దుష్కంతుడు మాలినీనదీ తీరానికి సపరివారంగా వేటకు వచ్చి, అక్కడ కణ్వుమహాముని ఆశ్రమాన్ని చూశాడు. అది చాలా గొప్ప ఆశ్రమంగా అతనికి

తోచింది. మునికుమారులు వేదపఠనం చేస్తున్నారు. కొందరు అగ్నిలో హవిస్సులు వేల్చుతున్నారు. ఒకచోట ఆధ్యయనమూ, చర్చా జరుగుతున్నది. సామగానం విని పిస్తున్నది.

దుష్కంతుడు తన పరివారాన్ని ఆగమని చెప్పి, తాను ఒక్కడే ఆశ్రమం ప్రవేశించి కణ్వుడి కుటీరానికి వచ్చాడు. కుటీరంలో కణ్వుడు లేడు. లోపల ఎవరని దుష్కంతుడు గట్టిగా పిలిచేసరికి, తాపస స్త్రీ వేషంలో ఉన్న శకుంతల లోపలి నుంచి వచ్చింది. ఆమె దుష్కంతుణ్ణి చూస్తూనే రాజని గ్రహించి, అతనికి అర్హ్యపాద్య



లిచ్చి, అతిథి సత్కారాలు చేసి, “మీకేం కావాలి?” అని అడిగింది.


ఎంతో అందంగానూ, సుకుమారంగానూ ఉన్న శకుంతలను చూసి దుష్యంతుడు ఆమె అతిథిమర్యాదకు చాలా ఆశ్చర్య పడుతూ, “అమ్మాయీ, నే నిక్కడి అరణ్యాలలో వేటాడ వచ్చి, కణ్వమహాముని దర్శనం చేసుకుని పొదా మనుకున్నాను. ఆయన కుటీరంలో లేరా? ఎటు వెళ్ళారు?” అని అడిగాడు.

“ఆయన నా తండ్రి. ఫలాలూ, సమిథలూ తీసుకు రావటానికి వెళ్ళారు. ఒక్క క్షణం ఆగితే వచ్చేస్తారు,” అన్నది శకుంతల.

శకుంతల మాట్లాడే సారేపు చూస్తున్న కొద్దీ దుష్యంతుడికి ఆమె మీద మోహం జొస్తే కాసాగింది. ఆమె కన్య అని తెలుస్తూనే ఉన్నది. అతను శకుంతలతో, “కణ్వమహాముని బ్రహ్మచర్య వ్రతం పూనినవాడని విన్నాను. ఆయన నీకు తండ్రి ఎలా ఆయారు? ఆసలు సువ్వెపరి బిడ్డవు? ఈ అశ్రమంలోకి ఎలా వచ్చావు? నిన్ను చూసిన మాత్రం చేతనే నా మనసు నీ కేసి ఆకర్షించబడుతున్నది. నిజం సంగతి చెప్పు,” అన్నాడు.

తన జన్మవృత్తాంతాన్ని శకుంతల అదివరకే, కణ్వమహాముని మరొక ముని





చెప్పతుండగా విని ఉన్నది కావటంచేత, దుష్ట్యంతుడికి చెప్పేసింది.

"అయితే, నువ్వు రాజకన్యకవే నన్న మాట. ఇంత చక్కని దానివి, ఇంత సుగుణవతివి, ఇలా నారబట్టలు కట్టి, అడవి పళ్లు తింటూ ఈ ఆశ్రమ కుటీరంలో నివసించటం నా కేమీ నచ్చలేదు. నాకు భార్యవై నా రాజభవనంలో సమస్త సుఖాలూ అనుభవించు. నా రాజ్యానికి నువ్వే రాణివిగా ఉండు," అన్నాడు దుష్ట్యంతుడు.


"అడవికి వెళ్ళిన మా నాన్నగారు రాగానే ఆయన అనుమతి పొంది, మీరు నన్ను పెళ్ళాడండి," అని శకుంతల అన్నది.



తనకు భార్య కావాలని ఆమెకు కోరిక ఉన్నట్టు దుష్ట్యంతుడికి స్పష్టమయింది. అతను శకుంతలతో, "చూడు, నా మనస్సు నీ కోసం పరితపిస్తున్నది. గాంధర్వ వివాహం క్షత్రియులకు చెల్లుతుంది. గాంధర్వ వివాహానికి మంత్ర తంత్రాలు అవసరం లేదు. వధూవరుల ఇష్టమే తప్ప పైవాళ్ళ అనుమతితో అవసరం లేదు. అది రహస్య వివాహం," అన్నాడు.

తనకు అతనివల్ల కొడుకు పుట్టే పక్షంలో ఆ కొడుకును దుష్ట్యంతుడు యువరాజును చేసే షరతు మీద శకుంతల అతనితో గాంధర్వ వివాహానికి ఒప్పకున్నది. వారిద్దరూ అప్పడే భార్యాభర్త లయ్యారు. దుష్ట్యంతుడు శకుంతలకు వీడ్కోలు చెప్పి వెళ్ళిపోతూ, "నేను మా నగరానికి వెళ్ళి, నిన్ను తీసుకు రావటానికి మనుషులను పంపుతాను," అని శకుంతలకు సచ్చ చెప్పాడు. ఈ సంగతి కన్యమహామునికి తెలిస్తే ఆయన కోపించి ఏం చేస్తాడో నని దుష్ట్యంతుడికి మనసులో భయంగానే ఉన్నది. శకుంతలకు కూడా అలాటి భయమే ఉన్నది.

తరవాత కన్యమహాముని కందమూల ఫలాలు తెచ్చి పడేసి, కాళ్ళూ, చేతులూ






కడుక్కుని వచ్చి కూర్చున్నాడు. శకుంతల సిగ్గు పడుతూ, భయపడుతూ వచ్చి దగ్గిర నిలబడింది. ఆయన దివ్యదృష్టితో జరిగినది గ్రహించి, "అమ్మా, నువ్వు తగిన భర్తనే పెళ్ళాడావు. ఈ గాంధర్వ వివాహం ఫలితంగా నీకు మహా చక్రవర్తి కాదగిన కొడుకు పుడతాడు. నీకేమన్నా కొరిక ఉంటే చెప్పు," అన్నాడు.

"నాకు పుట్టబోయే కొడుకు దీర్ఘాయు రైశ్వర్య బలాలు కలవాడేగాక వంశకర్తగా కూడా ఉండాలని నా కొరిక," అన్నది శకుంతల. అలాగే అవుతుందన్నాడు కణ్వుడు. శకుంతల మనస్సు ఊరట చెందింది.


కాలక్రమాన శకుంతల ఒక కొడుకును కన్నది. కణ్వుమహాముని ఆ కుర్రవాడికి శాస్త్రోక్తంగానూ, క్షత్రియోచితంగానూ జాత కర్మ మొదలైనవి చేశాడు. ఆ కుర్రవాడు శుక్లవక్ష చంద్రుడిలాగా పెరుగుతూ, అరేళ్ళు వచ్చేసరికే సింహాలనూ, పులులనూ, ఏనుగులనూ ఎక్కి తిరగటమూ, వాటిని ఆశ్రమంలో ఉండే చెట్లకు కట్టెయ్యటమూ మొదలైన పనులు చేసి, ఆశ్రమంలో ఉండే మునులను హడలగొట్టసాగాడు. వాణ్ణి ఆశ్రమంలో అందరూ సర్వదమను డని పిలిచేవారు.



ఒకనాడు కణ్వుమహాముని శకుంతలతో, "అమ్మా, నీ కొడుకు ఇప్పుడే యువరాజు కాదగినట్టుగా ఉన్నాడు. వాడు వాడి తండ్రి దగ్గర ఉండటం మంచిది. నువ్వయినా, భర్త ఉండగా ఎంత కాలమని పుట్టింట ఉంటావు? నిన్ను నీ భర్త వద్దకు పంపు తాను," అన్నాడు.

కణ్వుడి శిష్యులు కొందరు శకుంతలనూ ఆమె కొడుకునూ వెంట బెట్టుకుని దుష్కంతుడి నగరానికి వెళ్ళి, ఆమె వద్ద అనుమతిపొంది ఆశ్రమానికి తిరిగి వెళ్ళారు.

ద్వారపాలకుడు శకుంతలనూ, ఆమె కొడుకునూ దుష్కంతుడి వద్దకు వెళ్ళ



నిచ్చాడు. కాని శకుంతలను చూసి దుష్కంతుడు గుర్తుపట్టినట్టు కనిపించలేదు. శకుంతలకు గుండెలో గుబులు పుట్టుకొచ్చింది. ఆమె అతనితో, "రాజా, నువ్వొకసారి వేటాడుతూ కణ్వాశ్రమానికి వచ్చిన మాట మరిచావా? వీడు నీ కొడుకు. విష్ణు యువరాజు చేస్తానని మాట ఇచ్చావు. నన్ను వశపరచుకోవటానికి ఇచ్చిన మాటను మీరవద్దు," అన్నది.

దుష్కంతుడు అంతా ఎరిగి ఉండి కూడా, ఎరగనట్టు నటస్తూ, "దుర్మార్గు రాలా, అసలు నువ్వెవరు? నిన్ను నేనెరగను. అనందర్షాలు మాట్లాడక, వచ్చిన దారే వెళ్ళు," అన్నాడు.

శకుంతలకు దుఃఖంతోబాటు కోపం కూడా వచ్చింది. ఆమె దుష్కంతుడితో, "రాజా, నీకేమీ తెలియదంటావా? ఇతరులెరగరుగదా అని అబద్ధ మాడతావా? జరిగినదానికి నువ్వే సాక్షివి. నీ అంతరాత్మ

సాక్షి. నిజాన్ని కప్పిపుచ్చటం మహా పాతకం. ఏ సద్బుద్ధితో అనాడు నన్ను నీదాన్ని చేసుకున్నావో, ఆ సద్బుద్ధితోనే ఇవాళ నన్ను విలుకో. పశుపక్ష్యాదులు కూడా తమ సంతానాన్ని ప్రేమిస్తాయి. వీడు నీ కొడుకు. కన్న కొడుకును కాదనకు," అన్నది.

అప్పటికి దుష్కంతుడి వైఖరిలో మార్పులేదు.

ఆ సమయంలో ఆకాశం నుండి అశరీర వాణి ఇలా అన్నది: "రాజా, ఈ పిల్లవాడు నీకు శకుంతల యందు పుట్టినవాడు. ఈ కొడుకును ప్రేమతో భరించు. వాడు భరతుడని పేరు పొందుతాడు."

దుష్కంతుడి భయం తీరిపోయింది. శకుంతల తన భార్యననీ, ఆమె కుమారుడు తన కుమారుడననీ లోకానికి వెల్లడియింది. అందుచేత అతను ధైర్యంగా వారిని చేరదీశాడు.





గాంధీ కథ


3

మోహన్ శాకాహారవ్రతం అవలంబించటం అతనికి ఒక మేలు చేసింది. "వెజిటేరియన్" అనే పత్రికకు అతను తొమ్మిది వ్యాసాలు రాశాడు. అందులో హిందువుల అహరనియమాలూ, ఆచారాలూ, పండుగలూ గురించి వివరిస్తూ, కొంత హాస్యం కూడా మిళితం చేశాడు. లండనులోని శాకాహార క్లబ్బులో కార్యవర్గ సభ్యుడై, తాను నివసించే ప్రాంతంలో ఒక శాకాహార క్లబ్బు కూడా స్థాపించాడు.

తాను ఇంగ్లండులో గడిపిన మూడేళ్ళలో బయటి ప్రపంచంతో ఎక్కువ సంబంధాలు పెట్టుకోలేదు. శాకాహార క్లబ్బుగాక అతన్ని ఆకర్షించిన మరొక సంస్థ "అంజుమాన్ ఇస్లామియా". ఇందులో అధికంగా భారతీయ ముస్లిము విద్యార్థులుండి ఆల్పాహరవిందులు ఏర్పాటుచేసుకుని, ఆ సంద

ర్భంలో రాజకీయ, సాంఘిక సమస్యలు చర్చించేవారు. ఈ చర్చలలో ముస్లిమే తరులు కూడా పాల్గొనవచ్చు. కాలక్రమాన ప్రముఖులైన భారతీయులలో కొందరు ఈ చర్చలలో పాల్గొన్నారు. వారిలో గాంధీతోబాటు ఆబ్దుల్ హక్, మజ్దురుల్ హక్, ముహమ్మద్ షఫీ, సచ్చిదానంద సిన్హా, హర్కిష్‌సన్‌లాల్ గౌబా ఉండేవారు. గాంధీ చాలా తక్కువ మాట్లాడేవాడు. మిగిలినవారిలాగా బల్లగుద్ది చెప్పటం అతనికి చాతనయేడికాదు.

అతను ఆక్కడ ఉన్న రోజులలో మార్క్స్, డార్విన్‌ల భావాలు రాజకీయ, వైజ్ఞానిక, సాహిత్యరంగాలలో ఎంతో సంచలనం కలిగించాయి. కాని మోహన్‌పై ఆ సంచలనం ప్రభావం ఏమీ లేదు. అతను భగవద్గీతా, ఖైబిలా తరుచు చదివే



వాడు. "నేను ఇంగ్లండులో ఉన్న మూడేళ్ళలో చెయ్యనివి చాలా ఉన్నాయి.... ఈ కాలంలో నేను మాంసమూ, మద్యమూ ముట్టనందుకు తృప్తిపడుతున్నాను," అని అతను 1891 జూన్ 20 "వెజెటేరియన్" పత్రికలో రాశాడు.


అతను ఇంగ్లండులో ఉండగానే అతని తల్లి మరణించింది. అయితే ఆ సంగతి అతనికి రాయలేదు. దేశానికి తిరిగివచ్చాకనే అతనికి తల్లి మరణవార్త తెలిసింది. మోహన్ కుంగిపోయాడు. ఆమె అతని జీవితానికి చుక్కానివంటిది. అతను "మహాత్ముడు" అని ప్రపంచం చేత



గుర్తించబడటానికి ముఖ్యకారణం ఆమె ప్రభావమే.

బారిష్టరయి తిరిగివచ్చిన మోహన్ రెండు చేతులా సంపాదిస్తాడని అతని అన్న ఆశించాడు, కాని అలాటి దేమీ జరగలేదు. ప్రాక్టీసు చెయ్యటానికి అవసరమైన హిందూ, ముస్లిము న్యాయచట్టాలను రెంటిని గురించి అతని 'కేమీ' తెలియదు. రాజకొటలోని చచ్చుపకీళ్ళు కూడా అతని కన్న ఈ విషయంలో మేలే. మోహన్ శ్రద్ధగా కొత్త పుస్తకాలు పఠించాడు. "ప్రైవేట్లు" కేసులు తెస్తేనేగాని కొత్త ప్లీడరుకు ప్రాక్టీసు పెరగదు. అయితే మోహను తత్వాని కది చాలా హేయంగా కనబడింది.

అతను పట్టిన మొదటి కేసు మామిబాయి అనే పేదరాలిది. ఫీజు కింద అతను 30 రూపాయలు పుచ్చుకున్నాడు. తీరా ఒక సాక్షిని క్రాను పరీక్ష చెయ్యవలసి వచ్చే సరికి అతని బుర్ర పని చెయ్యలేదు; కుర్చీలో కూలబడిపోయాడు. తరవాత అతను తన క్లయంటుకు ఫీజు డబ్బు తిరిగి ఇచ్చేశాడు. ఇలా ఆరంభమైన వృత్తి అతని కెలాటి సంకట మయిందో మనం ఊహించవచ్చు. బొంబాయిలో ఒక హైస్కూలులో నెలకు 70 రూపాయల జీతంగల ఖాళీ ఒకటి




ఉంటే మోహన్ దరఖాస్తు పెట్టాడు. కాని స్కూలువాళ్ళకు కావలసినది డిగ్రీ. తనకు దరఖాస్తులు రాసే నేర్పున్నదని గ్రహించి, ఆ వృత్తి చేపట్ట నిశ్చయించాడతను. రాజ కోటలో కూర్చుని దరఖాస్తులు రాసి పెడుతూ నెలకు 300 రూపాయలు ఆర్జించగలిగాడు.

అయితే ఈ వృత్తిలో కూడా అతనికి అవమానమే ఎదురయింది. మోహన్ ఒక సారి తన అన్న పరంగా బ్రిటిషు ఏజెంటుతో ఏదో చెప్పటానికి వెళ్ళాడు. ఆ అధికారి అతన్ని తన ఇంటి నుంచి బయటికి నడవ మన్నాడు. మోహన్ ను అధికారి అపమానించటమేగాక, అతనంటే దురభి

ప్రాయం కూడా ఏర్పరుచుకున్నాడు. పిటిషన్లు దరఖాస్తులు రాస్తూ బతకాలంటే మోహన్ ఆ అధికారిని తరుచు కలుసు కోవాలి. బ్రిటిషు అధికారుల ఆదరాన్ని సంపాదించలేనివాడు తన వృత్తి సాగించు కోవటం సాధ్యం కాదు.

ఈ పరిస్థితిలో అతనికి దక్షిణాఫ్రికా నుంచి ఆహ్వానం వచ్చింది. 40 వేల పానుల మొత్తం గురించి వ్యాజ్యం జరుగు తున్నది. మోహన్ కు రానూ పోనూ ఫస్ట్ క్లాసు ప్రయాణ సౌకర్యమిచ్చి, ఖర్చు లన్నీ భరించి, నూటఅయిదు పానులిస్తారు. తాను వకీలుగా పని చేయాలో, గుమాస్తాగా



పని చెయ్యాలో మోహనుకు తెలీదు. అతను ఏ వివరాలూ అడగకుండానే, వెళ్ళటానికి సమ్మతించాడు.

ఈసారి తాను చేసే దేశాంతరయానంతో తాను ఎలా రాటు తేలేదీ, ఎంతగా తాను ప్రజల మనిషి అయేదీ మోహన్ కు తెలీదు. అదే విధంగా, అతన్ని తన ఇంటి నుంచి గెంటించిన బ్రిటిషు అధికారికి, తాను బ్రిటిషు సామ్రాజ్యానికి ఎంత సప్తం తెచ్చి పెట్టి సదీ తెలీదు.

1893 మే నెలలో మోహన్ డర్బాన్ చేరాడు. అతనిని పిలిపించిన అబ్దుల్లా అనే వాడు నేటాలోలోని భారతీయులలో ఒకడు. మోహన్ ధరించిన పాశ్చాత్య దుస్తులూ, నాగరిక భాషణూ, అతని కొద్దిపాటి వయస్సు చూసి, ఇతను చూస్తే ప్రతి పక్షులకు అమ్ముడు పోయేలాగున్నాడనుకున్నాడు అబ్దుల్లా. కేసు నడుస్తున్నది ప్రిటోరియాలో. ఈ యువక బారిష్టరు అక్కడికి చేరేలోగా


రెండో పక్షంవాళ్ళు ఇతన్ని "చెడగొట్ట" వచ్చు. అయితే అబ్దుల్లాకు ఈ భయం త్వరలోనే తీరిపోయింది. తనలాగే ఈ యువకుడికి కూడా మతబుద్ధి హెచ్చు.

మోహన్ ప్రిటోరియాకు బయలుదేరే ముందు ఒక్కవారం రోజులే డర్బాన్ లో ఉన్నాడు. ఈ వారం లోపలనే అక్కడ ఉండే వర్ణవిద్వేషం అతనికి అర్థమయింది. అతను అబ్దుల్లా వెంట డర్బాన్ కోర్టుకు వెళ్ళాడు. మేస్రీటు తెల్లవాడు. మోహన్ ను తలపాగా తీయమన్నాడు. మోహన్ నిరాకరించి, కోర్టు నుంచి వచ్చేసి, స్థానిక పత్రికకు ఒక ఉత్తరం రాశాడు. ఆ పత్రిక అతన్ని "బొట్టూ కాటుక పెట్టి పిలవని అతిథి" అని విమర్శించింది. ఇలాటి వర్ణవిద్వేషం అతనికి లోగడ అనుభవం కాలేదు. భారతదేశంలో బ్రిటిషువారి అహంకారం వ్యక్తతత్వానికి చెందినదనుకున్నాడు. ఇంగ్లండులో ఇంగ్లీషు వారు చాలా మర్కాదస్తులు.



90. “నీలి” పాఠశాల

టర్కీలోని సివాన్ నగరాన్ని 1400 లో తామరలేన్ పట్టుకున్నప్పుడు, నగరపు అగడ్తలలో 4000 మంది అర్మీనియా అశ్వకులను సజీవంగా వూడ్చిపెట్టాడట. కాని ఆయన ఈ అందమైన పాఠశాలను నిర్మూలించకుండా వదిలిపెట్టాడు. దీని పైన కొరాను నుంచి ఉల్లేఖనాలు రచించి ఉన్నాయి.





బహుమతి
పొందిన వ్యాఖ్య

నానబ్బి గీత

వందినవారు :
జి. కె. రావు, విజయవాడ.



బహుమతి
పొందిన వ్యాఖ్య

నెత్తిన మోత

పంపినవారు:
జి. కె. రావు, విజయవాడ.

పోటో వ్యాఖ్యల పోటీ :: బహుమానం రు. 20 లు

ఈ పోటోల వ్యాఖ్యలు 1969 జూలై నెల సంచికలో ప్రకటించబడును



- ★ పై పోటోలకు నరి బస వ్యాఖ్యలు ఒక్క మాటలోగానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం వుండాలి.)
- ★ మే నెల 20-వ తేదీలోగా వ్యాఖ్యలు మాకు చేరాలి. తరువాత చేరే వ్యాఖ్యలు ఎంత మాత్రమూ పరిశీలించబడవు.

- ★ మాకు చేరిన వ్యాఖ్యలలో అత్యుత్తమంగా వున్న సెట్టుకు (రెండు వ్యాఖ్యలకు కలిపి) రు. 20/లు బహుమానం.
- ★ వ్యాఖ్యలు రెండూ పోస్టుకార్డు పైన వ్రాసి, ఈ ఆడ్రసుకు పంపాలి:-చందమామ పోటో వ్యాఖ్యల పోటీ, మద్రాసు-26.

మే నెల పోటీ ఫలితాలు

మొదటి పోటో : నెసటి గీత

రెండవ పోటో : నెత్తిన మోత

ఫంపినవారు : ఘంటా కోటేశ్వరరావు,

శ్రీనగర్, విజయవాడ-3.

బహుమతి మొత్తం రు. 20/- ఈ నెలఖర్చులోగా పంపబడుతుంది.


వస్తుంది!
రవిబతు ఫిలిమ్స్
టక్కరిదొంగ
చక్కనిచుక్క

నిర్మాత: వై.వి.రావు దర్శకత్వం: కె.యస్.ఆర్.దాస్



మాటలు
మహారథి
ఫోటోగ్రఫీ
కె.ఎ.లాల్
సంగీతం
ఎల్.వి.రావు

పూర్ణా రిలీజ్



ప్రథమ చికిత్స



**దానికంటే
త్వరితమైన చికిత్స**

కోతలు, విరుగుడు మరియు లొబ్బులు
మొదలగు వాటి మీద క్షణంలో
అంటించుటకు శయ్యరూపంగా వుండే
మందు గల బ్యాండ్-ఎయిడ్ పట్టీలను
వాడండి.

బ్యాండ్-ఎయిడ్* పట్టీలు
లాండ్

ఏదని మీ దగ్గర సిద్ధంగా వుంచుకోండి!

జాన్సన్ & జాన్సన్
ఆఫ్ ఇండియా లిమిటెడ్

• గ్రేడ్ మాడ్కు
© J & J India 69

HTA-ij-8097 R



పొదుపునకు...

ప్రకౌశవంతంగా, పరిశు-
భ్రంగా చిరకాలం, పొదు-
పుగా పని చేసే లాంపు.
ఎల్లప్పుడును వాడండి

బెంగాల్

బెంగాల్ లో శ్రేష్టమైనది
బెంగాల్స్ కాయిల్డ్ కాబుల్ లాంపులే
ఎల్లప్పుడు వాడండి. నమ్మకమైనది.

మీకు చల్లని, ప్రకౌశవంత
మైన వెలుగునిచ్చే లాంపు
బెంగాల్

హాంస్

పొలతెలుపు లాంపు.



అంత్రప్రదేశీకు సోల్ సెల్లింగ్ ఏజెంట్లు:

జి.ప. పరశురామ్ & కంపెనీ.


11-4-658/2, లక్ష్మీకాపుల్, హైదరాబాద్. 4-A.P.

నేను నా క్లాసులో మొదటి వ్యక్తిగా ఉత్తీర్ణురాలనయ్యాను...

పరీక్షలు దగ్గరకి వస్తున్నాయి. ఇంక పరీక్షల కోసం చాలా చదవాలి. వేడిగా వుండే రోజులు కూడా నమిసిస్తున్నాయి. ముఖ్యంగా మధ్యాహ్నము సమయంలో చాలా వేడిగా వుంది. ప్రతి వ్యక్తి కష్టపడి చదవాలి. వగలు వేడి వరి ప్రతి వ్యక్తికి అలసట వస్తుంది. గొంతుక ఆర్పుకు పోతుంది. అల్లాటపప్పుకు కుల్ టెట్ నెన్ను కాపాడింది. ఒకే ఒక టేబుల్ టాప్ దురైకరమైన పానీయము శయారైంది. నేను దానిని త్రాగిన శయవాతి ఎంత హాయిగా వుంది! దాని శయవాతి ఎంత ఉత్సాహముతో చదివాను! నా పరీక్షలో నేను మొదటి వ్యక్తిగా ఉత్తీర్ణురాలనయ్యాను అంటే ఆశ్చర్యము లేదు...! "ప్రమీం ఒక కుల్ టెట్ టేబుల్ టాప్ ఫిరీదు 10 ప్రైసలకు లోపు మాత్రమే.

అది ఎప్పుడైనా, ఎక్కడైనా హాయిని గొలిపే పానీయము

కెమె-ఫార్మ లేబరేటరీస్ లిమిటెడ్
వి.ఎం.215, ఏపిఐ, కొంబాయి 15.



MAK. CP. 8491 TEL



**నవ్వుల మధురిమ
ఎప్పుడైనా రుచి
చూశారా?**



ఫాంటా ఆరంజి
రుచినేమందును?
మరిమరీ దాహం కావాలని
పించును!
ఫాంటా కోకో-కోలా కంపెనీవారి ఉత్పత్తి

FANTA IS A REGISTERED TRADE MARK OF THE COCA-COLA COMPANY

CMCF-3-152 TEL



త్రిరాజ్ ఆర్ట్స్ ఫిలింస్ వారి
ప్రతినిధిగా ప్రమోద్ కుమార్

నిద్రా కుటుంబం

నాటకం: భీమసింహాచారి రాధాకృష్ణ శాటక: డా॥ సి. నారాయణరెడ్డి పాటలు: టి. వి. రాజు ఆర్. సుపత్
నిర్మాత: వి. కె. పి. సుంకవల్లి * దర్శకత్వం: కె. ఎస్. ప్రకాశరావు



ఆంధ్ర నిహిత విజయా సైబరా: హిందీ ఫిలింస్

VIJAYA

సుఖమెరుగని రాజకుమార్తె

సూర్యరాజు సామ్రాజ్యంలో
విచారం ప్రబలింది
... అందాల రాధమాలైకి
వివాహం ఆనందంలేదు

రాజు మంత్రుల ఉపదేశం కోరతాడు
కానిలాభం లేకపోయింది ...

అమూల్యమైన కానుకలూ
ఆనందాన్ని కల్గించలేదామెకు...



రాజ్యంలో విచారం సుస్థిరమైపోయింది.

పినాదో అందమైన రాజకుమారుడు గుర్రం దిగి దిగటంతో
సుఖమెరుగని రాజకుమార్తెను చూస్తాడు



కోరికతోచల ...



రాజ్యంలో సంతోషం తిరిగి
తాండవిస్తోంది ...



పాత్రులు **పాత్రులను యింత చక్కని తీయండి**



...కెమెరా కొన్న రోజునే **క్రిక్ III**



రూ. 2850
 (మొత్తం ధర)



మొత్తం ధర
 మొత్తం ధర

- 128 పైజి రోలెట్టు పైజి 128 (128x128) రోలెట్టు పైజి
- 128 పైజి రోలెట్టు పైజి 128 (128x128) రోలెట్టు పైజి
- 128 పైజి రోలెట్టు పైజి 128 (128x128) రోలెట్టు పైజి



అగ్ని-గోపర్లు ఇండియా లిమిటెడ్ •
 • రోలెట్టు • పైజి • 128 • 128

వస్తోంది!

STUDIO KETRA

నాగావళి (విజేటిఫిలింస్)
సమర్పించు

జురిగిన కథ



కథ - దర్శకత్వం:
కె. బాబూరావు

నిర్మాత:
కె. ఎ. పుభాంకర్

సింప్లిమూల్ పర్ట్స్, ఆఫ్: జోజీ నీడెం, నవభారత్ ప్రైవేట్ లిమిటెడ్స్

TOTHEE

AWARDS!

WON PLENTY

YET WE DON'T SAY
WE ARE THE BEST

ONLY
WE DO OUR BEST

भारत सरकार

सूचना और प्रसारण मंत्रालय

खगवाई और सजावट पर राजपुर



सुखता प्रमाणपत्र

१९६४



PRASAD PROCESS PRIVATE LTD

CHANDRANATH BUILDINGS MADRAS-26

